

ನವೆಂ ಪುರ್ಯ್

೧೩



ಮೂಲ: ಬಿ. ಎ. ಸನದಿ

ಅನುವಾದಕ: ಜಿ. ಬಿ. ಮೊರಾಯಿಸ್

ನವೆಂ ಪರ್ಯಾಣ

ಮೂಲ :

ಬಿ. ಎ. ಸನದಿ

ಅನುವಾದಕ :

ಜಿ. ಬಿ. ಮೊರಾಯಿಸ್

ವನಶ್ರೀ ಪ್ರಕಾಶನ, ಕುಮಟಾ (ಉ. ಕ.)

2001

NAVEM PAYNA :

Kannada Poet B. A. Sanadi's Poems

translated into Konkani by J. B. Moraes

Pages : 10+60

Published by

Prakash L. Prabhu

Vanashri Prakashana,

Vinayak Saw Mill

Herwatta, KUMTA N. K.

Karnataka-581332

First Ed : June 2001

[C] Author

Price : Rs. 35/-

Printed by

Shree Gajanan Press

Kumta-581 343

(Uttara Kannada)

ಅನುವಾದಕಾಚಿಂ ದೋನ್ ಉತ್ರಾಂ....

ಮ್ಹಜಿ ಆನಿ ಶ್ರೀ ಸನದಿಚಿ ವಳಕ್ ಜಾವ್ನ್ ಆತಾಂ ಲಗ್ನಗ್ 15 ವರ್ಸಾಂ ಜಾತಿತ್. ತೆದ್ನಾಂ ತೆ ಆಲ್ ಇಂಡಿಯಾ ರೇಡಿಯೊತ್ ಏಕ್ ಅಧಿಕಾರಿ ಜಾವ್ನ್ ವಾವುರ್ತಾಲೆ. ಕನ್ನಡಾಚೊ ಏಕ್ ಸುಪ್ರಸಿದ್ಧ ಕವಿ ಮ್ಹಣ್ ತೆದಾಳಾಚ್ ತಾಂಚೆಂ ನಾಂವ್ ಗಾಜ್ಲೆಂ. ಹಾಂವ್ ಆಲ್ ಇಂಡಿಯಾ ರೇಡಿಯೊ ಚ್ಯಾ ಕೊಂಕ್ಣಿ ವಿಭಾಗಾಂತ್ ಕವಿತಾ, ಕಥಾ ವ ಗೋಶ್ಪಿ-ಹಾಂಚ್ಯಾ ಪ್ರಸಾರಣಾ ಖಾತಿರ್ ಥಂಯ್ ಪಾವ್ಲಲ್ಯಾ ವೆಳಾರ್ ಶ್ರೀ ಸನದಿ ಮ್ಹಾಕಾ ಮೆಳ್ತಾಲೆ, ಉಪ್ರಾಂತ್, ನಿವೃತ್ತ ಜಾತಚ್ ಮಾಟುಂಗಾ ಕರ್ನಾಟಕಾ ಸಂಘಾಚೆ ಪದಾಧಿಕಾರಿ ಜಾವ್ನಾಸ್ತಾಂ ಹಾಂವ್‌ಯೊ ತ್ಯಾ ಸಂಸ್ಥಾಚೊ ಜಿಣ್ಯೆ-ಸಾಂದೊ ಜಾಲ್ಲ್ಯಾನ್ ಸಬಾರ್ ಪಾವ್ಚಿಂ ಆಮಿ ಥಂಯ್ಸರ್ ಮೆಳ್ತಾಂವ್, ಹಾಂವ್ ಏಕ್ ಕನ್ನಡ ಕವಿ ನ್ಹಯ್ ತರಿ ಕನ್ನಡ ಕವಿತೆಚಿ ಆಸಕ್ತ್ ಆಸ್ಲೊಂ. ದ. ರಾ ಬೇಂದ್ರೆ, ಕುಸುಮಪು, ಗೋವಿಂದ ಪೈ, ಗೋಪಾಲಕೃಷ್ಣ ಆಡಿಗ, ಕಡಂ ಗೋಡ್ಸೆ, ಶಂಕರ ಭಟ್ಟ, ಕಯ್ಯಾರ ಕಿಣ್ಣಿ ರೈ, ಪಂಜೆ ಮಂಗೇಶ ರಾವ್ ಅಸಲ್ಯಾ ಶ್ರೇಷ್ಠ ಕವಿಂಚೆಂ ಕಾವ್ಯಾಂತ್ ಸೆವುನ್ ಸಂತ್ಸವ್ತ್ ಜಾಲ್ಲೊಂ.

ಸಬಾರ್ ವರ್ಸಾಂ ಆದಿಂ ಶ್ರೀ ಸನದಿನ್ ಮ್ಹಾಕಾ ತಾಂಚಿ 'ಮನೆ ಮನೆಗೆ ಬೇಲಿ' ಕವಿತಾ ಸಂಗ್ರಹ್ ವಾಚುಂಕ್ ದಿಲ್ಲೊ. ತವಳ್ ಥಾವ್ನ್ ತಾಂಚ್ಯಾ ಕವಿತೆಕ್ ವಳ್ಕಿಚೊ ಜಾಲಾಂ. ತೀನ್ ವರ್ಸಾಂ ಆದಿಂ ತಾಣೆಂ ಆಪ್ಲೊ ಸಂಪುರ್ಣ್ ಕವಿತಾ ಸಂಗ್ರಹ್ 'ಸೂರ್ಯಪಾನ' ಮ್ಹಾಕಾ ಭೇಟ್ ದಿಲ್ಲೊ, ಹಾಂತುಂ ಆದಿಂ ಫಾಯ್ಸ್ ಜಾಲ್ಲೆ ತಾಂಚೆ 12 ಕವಿತಾ ಸಂಗ್ರಹ್ ಒಟ್ಟು ಕರ್ನ್ ಏಕ್ ಸಂಗ್ರಹ್ ಕೆಲಾ. ಹಾಂತೆಲ್ಲೊ ಥೋಡ್ಯೊ ವಿಂಚಾರ್ ಕವಿತಾ, ಕೊಂಕ್ಣಿಂತ್ ಅನುವಾದ್ ಕರ್ಚೆಂ ಪ್ರಯತ್ನನ್ ಹಾವೆಂ ಕೆಲಾಂ.

ಕನ್ನಡ ಸಾಹಿತ್ಯಾಂತ್ಲೊಂ ಮಾಲ್ಪಡೊ ಚಿಂತಕ್ ಆನಿ ವಿಮರ್ಶಕ್ ಡೊ. ಗೌರೀಶ್ ಕಾಯ್ಕಿಣಿ ಹಾಣೆಂ ಶ್ರೀ ಸನದಿಚ್ಯಾ ಕವಿತೆ ವಿಷಾಂತ್ 'ಸೂರ್ಯಪಾನ' ಪುಸ್ತಕಾಂತ್ ಆಪ್ಲ್ಯಾ ಪ್ರಸ್ತಾವನೆಂತ್ ವಿಚಾರ್ಲೊಂ ಮಾರ್ಮಿಕ್ ಉತ್ರಾಂ ಅಶಿಂ ಆಸಾತ್.

“ಹೊ ಕವಿ ಮುಖ್ಯ ಜಾವ್ನ್ ಮನ್ಯಾಪಣಾಚೊ ಆರಾಧಕ್, ತಾಜ್ಯಾ ‘ಮನ್ಯಾ ಪಣಾಂ’ತ್ ನವೀನತಾಯಿ ಮೆಳೊನ್ ಆಸಾ, ಕೇವಲ್ ನವೀನತಾಚ್ ಸೊಧ್ತಲ್ಯಾಂಕ್ ‘ಮನ್ಯಾಪಣ್’ ಪ್ಲಿ ಚತ್ರಾಯೀಯ್ ಹಾಂಗಾ ಆಸಾ, ಹ್ಯಾಚ್ ಕವಿನ್ ಆಪ್ಲ್ಯಾ ‘ಜನಕವ್ಯ ದೃಷ್ಟಿಂ’ತ್ ಸಾಂಗ್ಲೆಬರಿ” ಖರಾ ಸಾಹಿತ್ಯಾಚ್ಯಾ ವ ಕಾವ್ಯ ರಚನೆಕ್ ಮೂಳ್ ಕೇಂದ್ರ-ಬಿಂದು ಜಾವ್ನಾಸಾ ಮನಿಸ್; ಮನ್ಯಾಜೀಣ್, ಪುಣ್ ಹೊ ಮನಿಸ್ ಸಮಾಜ್ ಜೀವಿ ಜಾಲ್ಲ್ಯಾನ್ ತ್ಯಾ ತ್ಯಾ ಸಾಮಾಜಿಕ್ ಸಂದರ್ಭಾರ್ಚ್ ತೊ ಸಾಹಿತ್ಯಾಚೊ ವ ಕಲಾ ಸೃಷ್ಟಿಚೊ ಕೇಂದ್ರ-ಬಿಂದು ಜಾವ್ನ್ ಉಬೊ ರಾವ್ತಾ. ತಶೆಂಚ್ ಏಕ್ ಸಾಮಾಜಿಕ್ ಪರಿವರ್ತನ್ ಘಡಾಜಾಯ್ ತರ್ ಮನ್ಯಾಚ್ಯಾ ಮತಿಂತ್ ಪರಿವರ್ತನ್ ಘಡಾಜಾಯ್, ಹ್ಯಾ ಪರಿವರ್ತನೆಕ್ ತ್ಯಾ ತ್ಯಾ ಕಾಲಾಚೆಂ ಸಾಹಿತ್ಯ ಏಕ್ ಬಳಾಧಿಕ್ ಸಕತೊಲೊ ವ್ಹಯ್. ಕವಿ ಸನದಿ ಖಿಯ್ಸರ್ ಆಪ್ಲ್ಯಾರೀ, ಕಸೊ ಆಪ್ಲ್ಯಾರೀ ಮಾನವೀಯ್ ಸಂಬಂಧಾಂ ಥಂಯ್ ಆಪ್ಲ್ಯಾಕ್ ಆಸ್ಚಿ ಗೂಂಡ್ ಶೈದ್ಧಾ ಸಾಂಬಾಳ್ನ್ ಆಯಿಲ್ಲೊ ಜಾವ್ನಾಸಾ. ಮಾತ್ಯೆಚ್ಯಾ ದಿಷ್ಟಿನ್ ‘ಮನ್ಯಾಚೆಂ ಭಿತರ್ಲ್ಯಾ ಭಿತರ್ಲೆಂ ಅಂತಸ್ಕರ್ನ್ ಮಾಪನ್ ಕರ್ನ್, ಸಪ್ಲೊನ್ ಮುಖಾರ್ ಚಲ್ಲ್ಲೊ. ತಶೆಂ ಪಳೆಲ್ಯಾರ್ ಸನದಿ ಆಪುಟ್ ನವ್ಯಾ ಶೈಲಿಕ್ ಚಿಡ್ಕಾಲ್ಲೊ ನ್ಹಯ್, ಜಾಲ್ಯಾರೀ ತಾಜ್ಯಾ ಕಾವ್ಯಾಚ್ಯಾ ಕಾವೇರಿಕ್ ಉಬ್ ಲಾಗ್ತಾನಾ ಯೋಗ್ಯ್ ‘ಪ್ರತಿಮಾ ವ್ಯಾಕರಣ್’ ರಚುನ್ ಆಯಿಲ್ಲೆಂ ವಳ್ಕವ್ಯೆತ್, ಪುಣ್ ಹೊ ಮಾಗೊನ್, ಸತಾವ್ನ್ ಹಾಡ್ಲೊ ಪ್ರತಿಮಾ ಚೆಲೊ ನ್ಹಯ್; ಕವಿಚ್ಯಾ ಮೂಳ್ ಸಂವೇದನಾ ಥಾವ್ನ್ ಉದವ್ನ್ ಕಾವ್ಯಾಕ್ ಗೂಂಡಾಯ್ ಆನಿ ಗಂಭೀರತಾ ದಿಲ್ಲಿ ರೂಪಕ್ ಲೀಲಾ, ಹೊ ವ್ಯತ್ಯಾಸ್ ನಿರ್ಧಾರ್ ಕರ್ತಾನಾಯ್ ಕವಿಚ್ಯಾ ಭಾವುಕತೆ ಪ್ರಾಸ್ ವಿವೇಕ್ಚ್ ಚಾಡ್ ಕ್ರಿಯಾ ಶೀಲ್ ಜಾಲಾಂ. ಹ್ಯಾ ವಿವೇಕಾಚ್ಯಾ ಬಹುಮುಖಿ ವ್ಹಾಳ್ಕಾಕ್ ಸಬ್ದಾಂಕ್ ಉಬೆ ಕರ್ನ್ ಆಪ್ಲ್ಯಾಚ್ ಎಕಾ ಪ್ರತೀಕ್ ಕಾವ್ಯ ಶರೀರಾಚ್ಯಾ ಶಿಶ್ತಿ ಭಿತರ್ ಹಾಡ್ಲೆಂ ಹ್ಯಾ ಕವಿಚೆಂ ಶ್ರೇಯಸ್.”

ಖಂಚ್ಯಾಯ್ ಭಾಶೆಂತ್ ಸಾಹಿತ್ಯಾಚೊ ಅನುವಾದ್ ಆಮಿ ಚಿಂತ್ಚೆ ಇತ್ಲೊ ಸುಲಭ್ ನ್ಹಯ್. ತಾಂತುಂಯೊ ಕವಿತೆಚೊ ಅನುವಾದ್ ಭೋವ್ ಕಷ್ಟಾಂಚೊ, ಮೂಳ್ ಬರಯ್ಣಾ ರಾಚಿ ವಿಶಿಷ್ಟ್ ಶೈಲಿ, ಮೂಳ್ ಭಾಸ್ ವಾವ್ರುಂಕ್ ತಾಕಾ ಆಸ್ಚಿ ಕುಶಲತಾ ಆನಿ ಸಾಂಸ್ಕೃತಿಕ ವ್ಯತ್ಯಾಸ್-ಹೆಂ ಸಗ್ಳೆಂ ಪ್ರಾಮಾಣೀಕಪಣಾನ್ ಅನುವಾ ದಾಂತ್ ಹಾಡುಂಕ್ ಕಷ್ಟ್. ಕವಿತೆಚೊ ಅಸತಿಸೊ ಅನುವಾದ್ ಕರುಂಕ್ ಗೆಲ್ಯಾರ್ ತಾಚೊ ಮುಳುವೊ ಸ್ವಾದ್ ಉರ್ದೊನಾ. ಸ್ವಾತಂತ್ರ್ ಘೆವ್ನ್ ಖುಶಿ ಪ್ರಕಾರ್ ಅನು ವಾದ್ ಕೆಲ್ಯಾರ್ ತಿ ಮೂಳ್ ಬರಯ್ಣಾ ರಾಜ್ಯಾ ಕೃತಿಯೆ ಬದ್ಲಾಕ್ ಅನುವಾದಕಾಚಿ ಸ್ವತಂತ್ರ್ ಕೃತಿ ಜಾಂವ್ಚೊ ಅಪಾಯ್ ಆಸಾ. ದೆಕುನ್ ಮದ್ಲಿ ವಾಟ್ ಧರ್ಚಿ ಗರ್ಜ್ ಆಸಾ, ಎಕಾ ಜಾಣಾರ್ಯಾನ್ ಸಾಂಗ್ಲೆ ಪ್ರಕಾರ್, ಅನುವಾದ್ ಮ್ಹಳ್ಯಾರ್ ಎಕಾ

ಸಿಸ್ಟಂತ್ಲೆಂ ಪರ್ಮಳಿಕ್ ಅತ್ತರ್ ಆನೈಕಾ ಸಿಸ್ಟೆಕ್ ವೊತ್ಲೆಂ, ಅಶೆಂ ವೊತ್ತಾನಾ, ಥೊಡೆಂ ತರಿ ಧರ್ಮಿಕ್ ಶಿಂಪ್ಡಾತ್, ಥೊಡೆಂ ವಾರ್ಯಾಂತ್ ಉಬಾತ್. ತರಿ ಅಧಿಕಾಂಶ್ ದ್ರವ್ಯ್ ನವ್ಯಾ ಸಿಸ್ಟೆಂತ್ ಪಡ್ವಾ ಆನಿ ತಾಚೊ ಉದ್ಯೋಗ್ ಜಾತಾ. ಕವಿತೆಚೊ ಅನುವಾದ್‌ಯೊ ತಸೊಚ್. ಸನದಿಚಿ ಕವಿತಾ ಆಮ್ಚ್ಯಾ ಭಾಶೆಕ್ ತಾಳ್ ಪಡಾಶೆಂ ಮೂಳ್ ಕವಿಚಿ ಪ್ರತಿಭಾ, ಭಾವನಾಂ, ಶೈಲಿ ಆನಿ ಸಾಂಸ್ಕೃತಿಕ ಪ್ರಜ್ಞಾ ಹಾಂವೆಂ ಕನ್ನಡ ಥಾವ್ನ್ ಕೊಂಕ್ಣಿಕ್ ಹಾಡ್ಚೆಂ ಪ್ರಯತ್ನ ಕೆಲಾಂ ಹಾಂತುಂ ಹಾಂವ್ ಕಿತ್ಲೊ ಯಶಸ್ವಿ ಜಾಲಾಂ ಮ್ಹಳ್ಳೆಂ ಸನದಿಚಿ ಕನ್ನಡ ಕವಿತಾ ವಾಚುನ್ ಜಾಣಾ ಆಸ್‌ಲ್ಲೆ ಕೊಂಕ್ಣಿ ಲೋಕ್ ಮಾತ್ ಸಾಂಗೊಂಕ್ ಸಕ್ತಿತ್. ತರಿ ಅಸಲೆಂ ಪ್ರಯತ್ನ ಕೊಂಕ್ಣಿ ಸಾಹಿತ್ಯಾಚ್ಯಾ ಗ್ರೇಸ್ ಕಾಯಕ್ ಆನಿ ವ್ಹಡಾವಳಿಕ್ ಗರ್ಜ್ ಆಸಾ. ಕೊಂಕ್ಣಿ ಭಾಶೆಂತ್ ಅನುವಾದಿತ್ ಕಾವ್ಯ ಸಾಹಿತ್ಯಾಚೊ ಅಭಾವ್ ಆಸಾ. ತೆಂ ಉಣೆವಣ್ ಭರಿಕರ್ಚ್ಯಾ ವಾಟೆನ್ ಹೆಂ ಮ್ಹಜೆಂ ಲ್ಹಾನ್ ಪ್ರಯತ್ನ ಕೊಂಕ್ಣಿ ಸಾಹಿತ್ಯ್ ಪ್ರೀಮಿ ಸ್ವಾಗತ್ ಕರ್ತಲೆ ಮ್ಹಣ್ ಭರ್ವಸ್ತಾಂ, ಕನ್ನಡ ಸಾಹಿತ್ಯಾಂತ್ ಶ್ರೇಷ್ಟ್ ಕವಿ ಮ್ಹಣ್ ಪ್ರಸಿದ್ಧ್ ಜಾಲ್ಲ್ಯಾ ಶ್ರೀ ಸನದಿಚಿ ವಳಕ್ ತಾಂಚ್ಯಾ ಕಾವ್ಯಾಂ ಮುಖಾಂತ್ ಕೊಂಕ್ಣಿ ಸಮಾಜಿಕ್ ಕರ್ನ್ ದಿಂವ್ಚಿ ಸಂಧಿ ಮ್ಹಾಕಾ ಲಿಲ್ಲ್ಯಾ ತಾಂಚೊ ಹಾಂವ್ ಕಾಳ್ಜಾಂತ್ ಥಾವ್ನ್ ಆಭಾರ್ ಮಾಂದ್ತಾಂ.

ಜೆಂಬೂರ್, ಮುಂಬಯ್
ಜೂನ್ 1, 2001


— ಜೆ. ಬಿ. ನೊರಾಯಸ್

ಪ್ರಕಾಶಕಾಂತ್ರಿ ಮುನಾಂತುಲ್ಯಾನ....

ಶ್ರೀ ಬಿ. ಎ. ಸನದಿ ಹಾಣಿ ಬರೈಲಿ ಕನ್ನಡ ಕವನ ಸಂಗ್ರಹಾಚೆ ಭಾಷಾಂತರ್ ಕೃತಿ ಕೊಂಕಣಿ ವಾಚಪ್ಯಾಲಿ ಹಾತಾಂತು ದಿವಚ್ಯಾಕ್ ಮಿಶಿ ಪಾವ್ತಾ. ಶ್ರೀ ಸನದಿ ಕನ್ನಡ ಸಾಹಿತ್ಯಾಂತು ಪುಷ್ಕಳ ಕೃಷಿ ಕರ್ನು ಖೂಬ ಇತ್ಲೆ ಸಾಹಿತ್ಯ ಪ್ರಶಸ್ತಿ ಆನಿ ಖ್ಯಾತ್ ಕರ್ನಾಟಕ ರಾಜ್ಯೋತ್ಸವ ಪ್ರಶಸ್ತಿ ಫೆತ್ತಿಲಿ ಶ್ರೇಷ್ಠ ವಡಿಲ ಕವಿ ಆಸ್ಸಾ. ತಾಣೆ ಬರೈಲಿ “ಸೂರ್ಯಾಪಾನ” ನಾವಾಂಚೆ 531 ಕನ್ನಡ ಕವನಾಂಚೆ ಸಂಗ್ರಹ ಕುಮಟಾಂತು ಭಾಪ್ಲಾನು 1996 ಇಸ್ವಿಂತು ಏಕ ಸುಂದರ ಸಮಾರಂಭಾಂತು ಉಕ್ತಾವಣಿ ಕೆಲ್ಲಿಲಿ ಆಸ್ಸಾ, ಹಿಂ ಕನ್ನಡ ಕವನಾಂ ಕೊಂಕಣಿಂತು ಭಾಷಾಂತರ್ ಜಾವಕಾ ಮ್ಹಣು ಆಮ್ಗಲಿ ಆಶಾ ಆಶಿಲಿ. ಮುಂಬೈಂತುಲಿ ನಾಮಾಂಕಿತ ಕೊಂಕಣಿ ಕವಿ ಶ್ರೀ ಜೆ. ಬಿ. ಮೋರಾಯಸ್ ಹಾಣಿ ಆಮ್ಗಲಿ ಆಶಾ ಪೂರ್ಣ ಕೆಲ್ಲಿಲಿ ಆಸಾ. “ನವಂ ಪರ್ಯ್” ನಾವಾಂಚೆ ಕೊಂಕಣಿಂತುಲಿ ಹೆಂ ಕವನ ಸಂಗ್ರಹ ಆಮ್ಗಲಿ ‘ವನಶ್ರೀ’ ಪ್ರಕಾಶನಾಂತುಲ್ಯಾನ ಮುದ್ರಣ ಕರಚ್ಯಾಕ ಕಬೂಲಿ ದಿಲ್ಲಿಲಿ ಬದ್ದಲ ಶ್ರೀ ಬಿ. ಎ. ಸನದಿ ಆನಿ ಜೆ. ಬಿ. ಮೋರಾಯಸ್ ದೊಗ್ಗಾಲಿ ಆಭಾರ ಮಾನತಾಚಿ.

ಖ್ಯಾತ ಕೊಂಕಣಿ ಕವಿ ಶ್ರೀ ಆನಂದ ವರ್ಣಿ ಹಾಣಿ ಹಸ್ತ ಪ್ರತಿ ವಾಚೊನು ಮುದ್ರಣಾಕ ಯೋಗ್ಯ ಜಾವಚಿ ತಶಿ ಮಾರ್ಗದರ್ಶನ ದಿಲ್ಲಿಲಿ ಬದ್ದಲ ಆನಿ ಹ್ಯಾ ಪುಸ್ತಕಾ ಬದ್ದಲ ಅಭಿಪ್ರಾಯ ಬರೊನು ದಿಲ್ಲಿಲಿ ಬದ್ದಲ ತಾಗೆಲಿ ಉಪಕಾರ ಮಾನತಾ. ಹ್ಯಾ ಪುಸ್ತಕಾಕ ಏಕ ಸುಂದರ ಮುಖಚಿತ್ರ ರಚನ ಕರ್ನು ದಿಲ್ಲಿಲಿ ಖಾತಿರ ಶ್ರೀ ರವಿ ಹುದ್ದಾರ ಆನಿ ಸುಂದರ ಜಾವ್ಣು ಮುದ್ರಣ ಕರ್ನು ದಿಲ್ಲಿಲಿ ಖಾತಿರ ಶ್ರೀ ಗಜಾನನ ಪ್ರಿಂಟಿಂಗ್ ಪ್ರೆಸ್ಸಾಚೆ ಶ್ರೀ ಕೆ. ಪಿ. ಭಟ್ಟ ಹಾಂಗೆಲಿ ಆಭಾರಿ ಆಸ್ಸಾಚಿ.

ಮುದ್ರಣ ಕಾಮಾಂತು ಸಹಕಾರು ದಿಲ್ಲಿಲಿ ಬದ್ದಲ ಡಾ. ವಿ. ಆರ್. ಶಿಬಾಡ ಆನಿ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕೆಡೆಮಿಚಿ ಸದಸ್ಯ ಡಾ. ಎಸ್. ವಿ. ಕಾಮತ ಹಾಂಗೆಲಿ ಉಪಕಾರ ವಿಸರ್ವಾಚಿ. ಕುಮಟಾಂತು ಸಾಹಿತ್ಯ ಕಾಮಾಂತು ಸ್ಪೂರ್ತಿ ದೀವ್ಣು ಮಾರ್ಗದರ್ಶನ-ಪ್ರೋತ್ಸಾಹ ಕರೂತ ಆಶಿಲೆ ಪ್ರೊ. ಎಸ್. ಆರ್. ನಾರಾಯಣರಾವಾಂಕ ಹಾರ್ದಿಕ ಧನ್ಯವಾದು ಅರ್ಪಣ ಕರತಾಚಿ. ಹ್ಯಾ ಪುಸ್ತಕಾಚೆ ಪ್ರಕಟನ ಕರಚಾಕ ಪುಂಗಲೂರಚೆ ಕರ್ನಾಟಕ ಕೊಂಕಣಿ ಸಾಹಿತ್ಯ ಅಕಾಡೆಮಿನ ಅನುದಾನ ದೀವ್ಣು ಆರ್ಥಿಕ ಸಹಾಯ ಕೆಲ್ಲಿಲಿ ಆಸ್ಸಾ. ತ್ಯಾ ಬದ್ದಲ ಅಕಾಡೆಮಿಲಿ ಆಭಾರಿ ಆಸ್ಸಾ.



ಪರಿವಿಡಿ

ಅನುವಾದಕಾಚಿಂ ದೋನ್ ಉತ್ರಾಂ	i
ಪ್ರಕಾಶಕಾಲೆ ಮನಾಂತುಲ್ಯಾನ್...	vi
1 ರಾಜ್ ಮಾರ್ಗಾಜ್ಯಾ ಪಂದಾ	9
2 ಆಶಾ	10
3 ದೊಳ್ಕಾಂ ಥಂಬ್ಯಾಕ್	11
4 ಏಕ್ ದೀಸ್	13
5 ಮ್ಹಜಿ ವಾಟ್	15
6 ಆಯಿಲ್ಲೆ ಇತ್ಲೆಂ ಯೇಂವ್ಡಿ	17
7 ಭರ್ವಸೊ	18
8 ತುಜೆಂ ದರ್ಶನ್	19
9 ಚತ್ರಾಯ್	21
10 ಫೇರಾವೊ	22
11 ಆಮೀಂಯ್ ತುಜೆಚ್	25
12 ಘರಾ ಘರಾಂಕ್ ವೋಯ್	27
13 ಆಜ್ಯಾಪ್	31
14 ಯುಗಾದಿಚಿ ಸರ್ತಿ	34
15 ಜೀಣ್ ಉಲಯ್ತಾ	36
16 ಹಾಂವ್ ಕಿತೆಂ ಕರಿನ್!	37
17 ವಿಚಿತ್ರ್	39
18 ಖುರಿಸ್	40
19 ಆರೆ, ಮನ್ಯಾ!	41
20 ಗಣಿತ್	42
21 ಶಿಕಯ್ತಾತ್	43
22 ಫಾಲ್ಕಾಂ ಸಕಾಳಿಂ ಪರ್ಯಾಂತ್	44
23 ನವೆಂ ಪಯ್ಣ್	45
24 ನಮಸ್ಕಾರ್	46
25 ಪಾತ್ಕಿಣ್	48

ದೂಸ್ರೊ ಭಾಗ

26	ಮ್ಲೊಂವಾ-ಕಾವ್ಯೊಂ, ಮುಂಬಯ್‌ಚೊ ಪಾವ್ಸ್, ವೇಗ್	50
27	ಜಿವಾರಸ್, ರೊಂಪಿ, ಶಿಯಾಸಣ್	51
28	ಫೆಂಪೊ, ಕಾತ್ರಾಪ್, ಭಿತರ್, ಮೊಲ್	52
29	ಸಾಂಗ್ಲೊಂನಾ, ಮುಖೊಟೆಂ, ಉಜ್ವಾಡ್	53
30	ತೊರ್ಣಾಂ, ವಿರಾಮ್, ಪಯ್ಸ್	54
31	ಭುಜಾವಣ್, ಹಟ್, ತಕ್ರಾರ್	55
32	ಸಮಾಧಾನ್, ತಾಂಬ್ಲೊ ದಿವೊ, ಮೋಡ್	56
33	ಭಂಡ್ವಾಳ್, ಪೊಕ್ಳೆಂ. ಜಾಗ್ರತ್	57
34	ಭ್ರಮಣ್, ಪ್ರತಿಕ್ರಿಯಾ	58
35	ಲೇಖ್, ವೊಮ್ಮೆಂ ಉದಾರೆಂ	59
36	ನೀತ್, ಆರ್ಸೊ, ಮೊನಾಕ್ಷಿ	60



“ಹೆಂ ಪುಸ್ತಕ ಉಜ್ವಾಡಾ ಹಾಡಚಾಕ ಮಂಗಳೂರಚೆ ‘ಕರ್ನಾಟಕ
ಕೊಂಕಣಿ ಸಾಹಿತ್ಯ ಅಕಾಡೆಮಿ’ನ ಅನುದಾನ ದೀವ್ನ್ ಸಹಕಾರು ದಿಲ್ಲಿಲೆ ಆಸಾ.”

ಛಾಸಾ-ಚುಕಿ ತಿದ್ವೊಣ್

ಪಾನ್	ವೋಳ್	ಚೂಕ್	ತಿದ್ವೊಣ್
III	16	ವ್ಹುಕಾ	ವ್ಹುಕಾ
IV	7	ಸಾಹಿತ್ಯಾ ಜೊ	ಸಾಹಿತ್ಯಾಚೊ
IV	17	ಪ್ರತಿಮಾ ಚಲೊ	ಪ್ರತಿಮಾ ಜೆಲೊ
IV	19	ಚಾಡ್	ಚಡ್
IV	25	ವಾಪ್ರುಂಕ್	ವಾಪ್ರುಂಕ್
IV	31	ಬರಯ್ಣಾ ರಾಜ್ಯಾ	ಬರಯ್ಣಾ ರಾಜ್ಯಾ
VI	4	ಮಾರ್ಗಾಜ್ಯಾ	ಮಾರ್ಗಾಜ್ಯಾ
9	7	ಬುಡ್ಯಾರಿ	ಬುಡ್ಲ್ಯಾರೀ
9	9	ನ್ಹಂಯ್ ತೆ	ನ್ಹಂಯ್ ತೆ
10	3	ಸಾಹಸಾರ್	ಸಾಹಸಾರ್
10	5	ಜಿವಾ-ಸುಕ್ಲ್ಯಾಕ್	ಜಿವಾ-ಸುಕ್ಲ್ಯಾಕ್
11	1	ದೊಳ್ಳ್ಯಾಂ ಥಂ ಬ್ಯಾಕ್	ದೊಳ್ಳ್ಯಾಂ ಥಂ ಬ್ಯಾಕ್
11	5	ಸಂಗಿಂಲ	ಸಂಗಿಂ
12	2	ದಿಂವ್ಚ್ಯಾಕ್	ದಿಂವ್ಚ್ಯಾಕ್
12	18	ವೊಡ್ಲೆಕ್	ವೊಡ್ಲೆಕ್
12	20	ಭೆಲ ??	ಭೆಂ??
12	22	ಧಂವಾನಾಕಾ	ಧಾಂವಾನಾಕಾ
12	25	ಸುಕ್ಲೆಂ	ಸುಕ್ಲೆಂ
13	9	ಯೊಡ್	ಯೊಡ್
13	9	ಧ್ರಪಾ	ಧ್ರಪಾ
13	11	ಎದೆಲೊ	ಉದೆಲೊ
13	14	ಭಾಯ್ಲ್ಯಾ	ಭಾಯ್ಲ್ಯಾ
14	1	ತರೆಂ	ತರೆಂ

ಸಾನ್	ವೋಲ್	ಚೂಕ್	ತಿದ್ವೋಕ್
15	5	ಅಶಿಲ್	ಅಶಿರ್
15	8	ಜಳ್ಜ್	ಜಳ್ಜ್
15	18	ಅಶಿಲ್	ಅಶಿರ್
19	13	ಮನ್ನಾಣಾಂತ	ಮನ್ನಾಣಾಂತ
20	6	ಅಪಾ	ಅಪಾ
21	8	ಶಿಂಪೊಡ್ಲೆ	ಶಿಂಪೊಡ್ಲೆ
21	16	ಏಕ್ವಾನ್	ಪಕ್ವಾನ್
23	7	ಮಾಗ್ಲ್ಯಾ-ಶ್ವಾಸ್	ಮಾಗ್ಲ್ಯಾ-ಶ್ವಾಸ್
26	12	ಸತೀಕ್	ಸತಾಕ್
26	13	ವಾಸ್ಕುಂಕ್	ವಾಪ್ಕುಂಕ್
26	14	ಸಾಂಗ್ಲಿ	ಸಾಂಗ್ಲಿ
26	16	ಮ್ಹಣೆ	ಮ್ಹಣೆ
27	6	ಕ್ರಾಪ್	ಕ್ರಾಪ್
27	10	ನಿಳ್ತಾ	ನಿಳ್ತಾ
27	14	ಏಡ್ಲಿ	ಚಡ್ಲಿ
28	7	ಭಿಲಾಂತಚ್ಯಾ ವೊಡ್ಲಾಚಿ ಚಡ್ಲಾಂಕ್ ಮುಂಟಿತ್	ಭಿರಾಂತಚ್ಯಾ ವೊಡ್ಲಾಚಿ ಚಡ್ಲಾಂಕ್ ಮುಂಟಿತ್
29	21	ಏಕ್ವಾನ್	ಏಕ್ವಾನ್
29	21	ಖೊಟಾಂವ್ಚಿ	ಖೊಟಾಂವ್ಚಿ
31	7	ಸೆಚ್-ಸಾಮಾರ್ಚ್ಯಾಂನಿ	ಸೆಚ್-ಸಾಮಾರ್ಚ್ಯಾಂನಿ
32	7	ಬಾಳ್ಕೆಂಯಿ	ಬಾಳ್ಕೆಂಯಿ
32	22	ಆಪಂವ್ಕ್	ಆಪಂವ್ಕ್
33	3	ನಿಗಾದವರ್ಲ್ಕಾರ್	ನಿಗಾ ದವರ್ಲ್ಕಾರ್
33	19	ಅಟ್ಯಾಪ್	ಅಜ್ಯಾಪ್
34	6	ಜಾಣ್ಯೆಂನಿ	ಜಿಣ್ಯೆಂನಿ
34	9	ಯೆತೇರಚ್	ಯೆತೇಚ್
34	11	ಘಡ್ಲ್ಯಾ, ಪೂಣ್	ಘಡ್ಲ್ಯಾ, ಪೂಣ್
34	12	ಕಿತ್ಯಾಕ್	ಕಿತ್ಯಾಕ್
35	2	ಹಾಡ್ಲೆ ಲೆಂಚ್	ಹಾಡ್ಲೆ ಲೆಂಚ್
35	4	ನವ್ಣೆ ತೆಲ್ಯಾಂಕ್	ಸವ್ಣೆ ತೆಲ್ಯಾಂಕ್
35	12	ಸೊಣಾ ತಾ ? ?	ಸೊಡಾ ತಾ ? ?
36	11	ಅಸ್ತಿ	ಅಸ್ತಿ

ಪಾನ್	ವೋಲ್	ಚೂಕ್	ತಿದ್ವೂಕ್
37	23	ಹೀಸಗ್ಗಿ	ಹಿ ಸಗ್ಗಿ
39	5	ಪಾತ್ಯನಾಂತ್	ಪಾತ್ಯನಾಂತ್
39	10	ಪಾತ್ಯತಾ	ಪಾತ್ಯಕಾ
39	20	ಪಾತ್ಯನಾ	ಪಾತ್ಯನಾ
41	12	ಕಾಡ್ವಾಯ್‌ಮೂ?	ಕಾಡ್ವಾಯ್‌ಮೂ?
42	8	ವಕಡ್ವಾ	ವಾಡ್ವಾ
44	4	ಕುಟ್ಟಾ	ಕುಟ್ಟಾ
47	1	ಜಳ್ವಾ ದಿವ್ವಾಂನೊ	ಜಳ್ವಾ ದಿವ್ವಾಂನೊ
50	8	ಲಾಚೆಂ	ಲಾಂವ್ಚೆಂ
50	12	ಲ್ಲ್ವಾಚ್	ಲ್ಲ್ವಾಚ್
50	15	ವ್ಲೇಟರ್	ವ್ಲೇಟರ್
51	20	ಶಿಯಾಸಣಾರ್	ಶಿಯಾಸಣಾರ್
52	7	ಕಾತ್ರಾ ಪಾಂತ್	ಕಾತ್ರಾ ಪಾಂತ್
52	15	ಕಡ್ವರ್	ಕಡ್ವರ್
53	9	ಮುಖೊಚೆಂ	ಮುಖೊಚೆಂ
53	11	ಮುಖೊಚ್ಯಾಚೆರ್	ಮುಖೊಚ್ಯಾಚೆರ್
53	19	ವನಾ	ವನಾ
54	15	ಎಕಾಚ್ವಾರಾ	ಎಕಾಚ್ವಾರಾ
54	18	ವಿಸ್ತಾತಾನಾ	ವಿಸ್ತಾತಾನಾ
54	19	ಹೆವ್ವಿಲ್ಯಾನ್	ಹೆವ್ವಿಲ್ಯಾನ್
56	12	ಜಳ್ವಾ	ಜಳ್ವಾ
56	18	ದರ್ಯಾಲಾಲಿಂ	ದರ್ಯಾಲಾಗಿಂ
56	19	ಮೊತಾಚ್ಯಾ	ಮೊತಾಚ್ಯಾ
56	20	ಮಳ್ವಾಚ್ಯಾ	ಮಳ್ವಾಚ್ಯಾ

ನವೆಂ ಪರ್ಯಾನ್

ಸಮರ್ಪಣೆ

ದೇಶಾಚೊ ವಡೀಲ ಚಿಂತನಶೀಲ ಸಾಹಿತಿ

ಡಾ|| ಗೌರೀಶ ಕಾಯ್ಕಿಣಿ

ಹಾಂಕ

ಗೌರವಪೂರ್ವಕ ಸಮರ್ಪಣೆ

ರಾಜ್ ಮಾರ್ಗಚ್ಯಾ ಪಂದಾ

ಬಸೋನ್ ಮಾರ್ಗಾ ದೆಗೆನ್ ಹಾತಿಂ ಹಾತೊಡಿ ಧರುನ್
ಮುಖಾರ್ ಆಸ್ಚೆ ವಿಶ್ವಾ-ಫಾತೊರ್ ಧಾಡಾವ್ನ್ ಫೊಡುನ್
ಕರುನ್ ಕುಡ್ಕೆ ಕುಡ್ಕೆ, ಕರುನ್ ಓಟೊ, ರಾಸ್ ರಾಸ್ ಫಾಲ್ಸ್
ರಾಜ್ ಮಾರ್ಗಚ್ಯಾ ಪಂದಾ ಸೊಡಂವ್ಕ್ ತಯಾರಿ ಕರ್ನ್
ಆಪ್ಲೆಂ ಸದ್ಧ ಮರ್ತ್ ಪಾತ್ಯೆವ್ನ್ ಕಾಳೊಕಾಂತ್
ಫರಾ ಚಲ್ಲ್ಯಾರ್ ಜಾಲಿಂ ದೀಸ್ ಬುಡ್ಯಾರೀ
ಉಟೊಂಕ್ ಜಾಯ್ನಾತ್ಲೆ ಫಾತೊರ್ ಫೊಡ್ಪಿ! ವೊತ್ ಕಿತೆಂ? ಒಂವ್ ಕಿತೆಂ?
ಭಿಯೊಂವ್ಚೆ ಸ್ಥಂಯ್ತೆ ಆಸ್ತಾ ಪರ್ಯಾಂತ್ ಧೃಡ್ ಮನ್ ಭಿತರ್.

ಘೊವ್ ಬಾಯ್ಲಾಂ ಕೊಣ್ ? ಲ್ಹಾನ್-ಪ್ಲಡ್ ಕೊಣ್ ?
ಫೇದ್ ಹೊ ತುಟಯಲ್ಲಿಂ ಹಿಂ ನೀಚ್ ಮನ್ಶಾಂ ?
ರಗ್ತಾ ಫಾಮ್ ವ್ಹಾಳಯ್ತಾತ್ ಹಿಂ ನೀಚ್ ಮನ್ಶಾಂ
ಸರ್ತಲಿಂ ಹಿಂ ಫಾಲ್ಕಾಂ ಖಾತಿರ್ ಕಾಂಯ್ ತರಿ ದವರ್ನಾಸ್ತಾಂ !

ರಾಜ್ ಮಾರ್ಗಚ್ಯಾ ಪಂದಾ ಅಸಲ್ಕಾಂಚೊ ಫಾಮ್
ವ್ಹಾಳಾ ತರಿ ನೆಣಾಚ್ ಮನಿಸ್ ಜಗಾ ಮುಖಾರ್ 'ಮ್ಹಾ ಮನಿಸ್'!

ಆಶಾ

ಶಿವಿ ಕಾತರ್ಲ್ಯಾರೀ ಜೀವ್ ಸೊಡಿ ನಾತ್ಲಿ ಪಾಲ್
ಮುಸಾಕ್ ಧರ್ವ್ಯಾ ಸಾಹಸಾರ್ ಘಾಲಿತ್ ಬ್ರೇಕ್ ?
ಜೀಣ್ ದಿತಾಂ ಚಾರ್ ಘೊಟ್ ನಿಮಾಣಿ ಘಡಿ ಪರ್ಯಾಂತ್
ತೀಚ್ ರಕ್ಷಾ ಜಿವಾ-ಸುಕ್ಲಾಕ್ ಜಿಣ್ಯೆ ರಾನಾಂತ್ !

ರುಕಾ ಘಾಂಟೊ ಕಾತರ್ನ್ ಉಡಯ್ ಪಾಲೆತಲೊ ತರಿ
ಘುಟವ್ನ್ ಪರ್ತೆ ಘಾಂಟ್ಯಾನ್ ಘಾಂಟೆ ದಾಕವ್ನ್ ಆಶಾ ನವಿ
ಧರ್ಣಿ ಮಾತೆಚೆಂ ದೂಧ್ ಪಿಯೆಂವ್ಕ್ ಆಸ್ತಾ ಪರ್ಯಾಂತ್ ಬಳ್
ಪಡಾನಾಸ್ತಾಂ ಧರ್ಣಿಕ್ ಹುಣ್ ರಾವ್ತಲೊಂ ನೀಟ್ !

ಜಾಲಿಂ ಶೆಂಬರ್ ವರ್ಸಾಂ ತರಿ ಕಿತ್ಯಾಕ್ ಮೊರ್ನಾ ಮ್ಹಾತಾರಿ ?
'ನಾತ್ವಾಚೆಂ ತೋಂಡ್ ಪಳೆವ್ನ್ ಜೀವ್ ಸೊಡ್ವೆಲಿಂ'-
ಮರ್ಣಾಕ್ ಚ್ ದಾಖಂಬುನ್ ಧರ್ನ್ ಕಿರ್ಲಾತ್ ಆಶಾ
ಮೊರ್ವ್ಚಿ ವೆಳಾರೀ ಜಿಯೆಂವ್ಕ್ ಆಶಾ ಜಿಣ್ಯೆಚಿ ಆಶಾ !

ಹೀ ಆಶಾ-ಅನಂತತೆನ್ ದಿಲ್ಲಿ ಭಾಶಾ !
ಹಾಂತುಂಚ್ ವೊಳ್ಕೆತ್ ಜಿಣ್ಯೆಚ್ಯೊ ರೂಪ್-ರೇಶಾ !!

ದೊಳ್ಳಾಂ ಥೆಂ ಬ್ಯಾಕ್

ದೊಳ್ಳಾಂಕ್ಲ್ಯಾ ದುಕಾಂ ಥೆಂಬ್ಯಾ
ಕವಿ ದೊಳ್ಳಾಂಕ್ ದಿಸ್ಚ್ಯಾ
ಮೊತಿಂ-ಹಿಮಾ ಮಣಯೆ !
ಇತ್ಲೆ ದೀಸ್ ತುಂ ಮ್ಹಜೆ ಸಂಗಿಂಲ ಆಸಲ್ಲೊಯ್,
ದೊಳ್ಳಾಂತ್ ಥಂಯ್ ಹಾಂಗಾ ಭಂಪ್ತಲೊಯ್,
'ಆಸೊಂದಿ ಬಾಪ್ಲೆ' ಮ್ಹಣ್ ಹಾಂವ್ ಪೊಗೊ ರಾವ್ಲೊಂ !

ಸಂಪ್ಲಲ್ಯಾ ಜಿಣ್ಯೆಚೆ ಶೆಂಬೊರ್
ಕೊಡು ಉಡಾಸ್ ಉದೇವ್ನ್
ಮನುಚ್ಯಾ ಕೋಮಲ್ ಜಾಗ್ಯಾಕ್ ಚಿಮ್ಪೆ ಕಾಡ್ಪಾನಾ,
ಕಾಳ್ಜಾಂತ್ಲಾ ದುಕೆ ಉಜ್ಯಾಚ್ಯಾ
ಧಗಿಕ್ ತಕ್ಲೆ ಬಾಗಾಯ್ತಾನಾ
ತುಂ ಮ್ಹಜ್ಯಾ ಕಾಳ್ಜಾಂತ್ಲಿ ಜಡಾಯ್ ದೆಂವಯ್ತಲೊಯ್ !
'ತೆಂ ಸಾರ್ಕೆಂ' ಮ್ಹಣ್ ಚಿಂತುನ್ ಹಾಂವ್ ಪೊಗೊ ರಾವ್ಲೊಂ !

ದುಕೆ- ಬೆಜಾರಾಯೆಚ್ಯಾ
ಕಮ್ಮಾಂಚ್ಯಾ ವೆಳಾರ್
ಪಳೆತಲಿಂ ನಾಸ್ತಾಂ ಹಾಂವ್ ಪಳ್ವಳ್ವಾನಾ,
ಬೊಲ್ಸಾಂತ್ ಪಯ್ಲೊ ನಾಸ್ತಾಂ ಭಂವ್ಡಿ ಮಾರ್ತಾಂ
ಭುಕ್ ಪೊಟಾಕ್ ಧೊಸ್ತಾನಾ,

ಕಾಳಿಜ್ ಆತ್ಮೆಗ್ತಾನಾ
ಶಾಂತಿ ಆಸ್ಚೊ ಮಾಗೊನ್
ನಿರಾಶಾಚ್ ಮುಖಾರ್ ರಾವ್ತಾನಾ
ದಿಸಾನಾತ್‌ಲ್ಲಾಕ್ ದೊಳೆ ಧಾಂಪ್ತಾನಾ
ಹಳೂ ಹಳೂ ಮ್ಹಜ್ಯಾ ದೊಳ್ಳಾಂಚ್ಯಾ ಖಾಂಚಿನಿ
ತುಂ ಯೇವ್ನ್ ಭುಜಾಪಣ್ ದಿತಾಲೊಯ್ !

ಶಾಂತಿ ಆಶೆವ್ನ್ ಸಲ್ವಲ್ಲ್ಯಾ ಮನಾಕ್ ವಿಶ್ರಾಂತಿ
 ದಿಂವ್ಚ್ಯಾಕ್ ಸದಾಂಯ್ ತುಂ ಮುಖಾರ್ ಆಯ್ಲೊಯ್
 ವ್ಹಯ್, ತುಜ್ಯಾ ಪಾಟಲ್ಲ್ಯಾನ್‌ಚ್ ಆಯಿಲ್ಲಿ ನೀದ್ !
 ಅಬ್ಲೆ, ಆತಾಂ ಪರ್ತೆಂ ಉಜ್ವಾಡ್ಲಾಂ
 ಮನಾಂತ್ ಉಜ್ವಾಡ್ ಆಯ್ಲಾ
 ತೆಕ್ಲೆಂತ್ ಸುಸ್ತ್ ಜಾಲ್ಲಿ ಬೂದಾಯೀ ಭಾಯ್ರ್ ಯೋವ್ನ್
 ನವಿ ಏಕ್ ಕಲ್ಪನಾ ಘಂವ್ಚ್ಯಾ ಮತಿಂ :
 ಇತ್ಲೆ ದೀಸ್ ಕಳಾನಾಸ್ತಾಂ
 ತುಕಾ ದಿಲೊ ಸ್ವಾಗತ್ !
 ಚೂಕ್ ಜಾಲಿ!!
 ಏಕ್ ಪಾವ್ಟಿಂ ಜಾಲ್ಲಿ ಚೂಕ್‌ಚ್ ಪರ್ತೆಂನಾ ಘಡೊಂದಿ
 ಆನಿ ತುಜೊ ಉಪ್ಕಾರ್ ಪಯ್ಸ್ ಆಸೊಂದಿ!!

ತುಂವೆಂ ಮನ್ಶಾಚೊ ಆಸ್ತೊ ಘೆವ್ನ್
 ತಾಚಿ ಚಿಂತ್ಲ್ಯಾ ಸಕತ್ ಬಂದೆಂತ್ ಘಾಲ್ಚ್ಯಾಯ್ !
 ತುಜ್ಯಾ ಗಾತ್ರಾ ತೆಕಿದ್ ತುಜೊ ಪಾತ್ರ್ ಧೆಂಬ್ಯಾ!
 ಅಲ್ಪ-ಶಾಂತಿ ಮಾತ್ರ್ ತುಂ ದಿತಾಯ್ !
 ವ್ಹಡ್ ಆಶಾ ಭರ್‌ಲ್ಲ್ಯಾ ಹ್ಯಾ ಮನಾಕ್ ಸಮ್ಜಾಲಾಂ
 ತುಜ್ಯಾ ವ್ಹೆಡ್ಲೆಕ್ ಭಿಯೆಜಾಯ್ ಕಿತ್ಯಾಕ್ ?
 ಸುರ್ಯೊಚ್ ಕಾಳೊಕಾ ಧಾವ್ನ್ ಉಟೊನ್ ವಯ್ರ್ ಆಯ್ಲಾ ಆಸ್ತಾಂ
 ಹಿಮಾಕರ್ಚ್ಯಾ ದಾಳಿಕ್ ಫುಲಾಕ್ ಕಿತೆಂ ಭೆಲ ??

ಆಯ್ಕಾಲೆಂಯ್ ದೊಳ್ಯಾಂತ್ಲ್ಯಾ ಉದ್ಯಾ,
 ತುಂ ಆನಿ ಮ್ಹಜೆ ಸರ್ಶಿಂ ಧಂವಾನಾಕಾ !
 ಮ್ಹಜ್ಯಾ ನಿಷ್ಪರ್ ಉತ್ರಾಂಕ್ ರಾಗಾವ್ನಾಕಾ ;
 ಹುನಾಳ್ ಕಿರ್ಣಾಂನಿ ತುಂ ಮೋಡ್ ಜಾತಾನಾ
 ಮೋರ್ ಸುಕ್ಲೆಂ ತುಕಾ ರಾಕೊನ್ ರಾವ್ತಾನಾ
 ಪೃಥ್ವಿ ತುಜ್ಯಾ ಸ್ವಾಗತಾಕ್ ತಯಾರ್ ಆಸ್ತೆಲಿ !

ಏಕ್ ದೀಸ್

ಏಕ್ ದೀಸ್

ಜಿಣ್ಣೆ ಪ್ರಮಾಣಾಂತ್ ಏಕ್ ಧಾಕ್ಟೆಂ ಕಣ್
ಜಗಾಚ್ಯಾ ಪರಿ ಭ್ರಮಣಾಂತ್
ಹಾಕಾ ಖಿಯಸ್ ಸ್ಥಾನ್?

ಲಾಂಬ್ ರುಂದಿಯೆಚ್ಯಾ ಮೆಜ್ವಾಂತ್
ಹಾಕಾ ನಾ ಮೊಲ್!

ವ್ಹಾಳ್ಚ್ಯಾ ವ್ಹಾಳ್ಕಾಂತ್ಲ್ಯಾ ಉದ್ಯಾ ಥೆಂಬ್ಯಾ ಬರಿ
ಯೊಡ್ ವಾರ್ಕಾಂತ್ಲ್ಯಾ ಧ್ರುವಾ ಮುದಿಯೆ ಬರಿ
ವೆಳಾಚ್ಯಾ ಮಳ್ಪಾರ್ ರುಗ್ಲಾಣ್ಯಾ ಬರಿ
ಎದೆಲೊ ಮಾತ್
ಆನಿ ಮಾಯಾಕ್ ಜಾಲೊ ಏಕ್ ದೀಸ್!
ಹಾತಾಕ್ ಮೆಳಾನಾ ಹೆಂ ಧಾಕ್ಟೆಂ ಕಣ್!

*

ಭಾಯ್ರ್ಯಾ ಮನಾಚ್ಯಾ ಚಿಂತ್ನೆಕ್
ಕಳಾತ್ ದಿಸಾಚಿ ಸಮ್ಜಣ್?
'ಏಕ್‌ಚ್ ದೀಸ್? ಕಿತೆಂ ಪ್ವಡ್ಲೆಂ?
ಮ್ಹಣ್ಚೊ ತಾಜೊ ಉದ್ಗಾರ್-
'ಯುಗಾಕ್ ಮೆಜ್ವಾಚಿ ಬೊಡಿಯೆಂತ್
ದಿಸಾಕ್ ನಾ ಆಧಾರ್!

*

ತರಿ ಹೊ ದೀಸ್ ನಾಸ್ತಾಂ
ಯುಗ್ ಜಾಲ್ಲೊ ಕಸೊ?
ಥೆಂಬೆ ಥೆಂಬೆ ಉದಾಕ್ ನಾಸ್ತಾಂ
ವ್ಹಾಳೊ ವ್ಹಾಳೊ ಕಸೊ?

ತರಂ

ಹ್ಯಾ ಎಕಾ ದಿಸಾ

ದೀಸ್ ಆಯ್ಲಾ ರೂಪ್ ಫೇವ್

ಜಿಣೈಚ್ಯಾ ಸಾಸ್ಣಿ ಕೆಚೆಂ ಏಕೇಕ್ ಲ್ಹಾರ್

ಸರ್ತಿಲೆಂ ದಿಸಾ ಮಾನಾಚ್ಯಾ ಪೊಟಾಂತ್

ನವೆಂ ಲ್ಹಾರ್ ಉದೆಂವ್ಚ್ಯಾ ಬರಿ

ನವೊ ಜೀವ್ ದಿತೆಲಿ ಪ್ರಕೃತಿ ಚೇತನದಾಯಿ

ಅನಂತತೆಚೊ ಮಹಾಸಾಗೋರ್ ಸುಕೊನ್ ವ್ಹೆತಲೊ

ದಿಸಾ ದಿಸಾಚ್ಯಾ ಥೆಂಬ್ಯಾ ಥೆಂಬ್ಯಾನ್

ನ್ದಜಿ ವಾಟ್

ಹಾಂವೆಂ ಚಲ್ಲ್ಯಾ ವಾಟೆರ್
ಪಡಾನ್, ಉಟಾನ್!
ನಿಮಾಣೆ ತರಿ ಜಿಕಾನ್!
ಅಶಿಲ್ ವಾಟ್ ರೂಂದ್ ವಾಟ್
ಉತ್ತೊನ್ ಶೆವಟ್ ಪಾವಾನ್!

ಕುಡಿ ದಿವ್ಯಾಂತ್
ದಿವೊ ಜಳ್ಜಾ ಪರ್ಯಾಂತ್
ಕಾಳಿಜ್ ಘಾತರ್ ಕರ್ತಲೊಂ
ರಾವಾನಾಸ್ತಾಂ ಚಲ್ತಲೊಂ!
ಚಲ್ಲ್ಲಿಜ್ ದಿಶಾ ಮ್ಹಣೊನ್
ಮುಖಾರ್ ಹಾಂವ್ ಧಾಂವ್ತಲೊಂ!

ಬೂಧ್-ಬಾಳ್ ಪಾವ್ತುನ್
ಖಿಂತಿ-ಕಾಳೊಕ್ ನಿವ್ರಾವ್ನ್
ನೀಜ್ ಜಿಣ್ಯಚ್ಯಾ ತಡಿರ್ ಪಾವೊಂಕ್
ಪಡೊನ್ ಉಟೊನ್
ಭಿರಾಂತ್ ಪುರುನ್

ಅಶಿಲ್ ವಾಟ್ ರೂಂದ್ ವಾಟ್
ಉತ್ತೊನ್ ಶೆವಟ್ ಪಾವಾನ್!

ಸೊಸ್ಲೆಂ ಪುರೊ ಮ್ಹಣೊನ್
ಜಿಣ್ಯ ಪುರಾಕ್ ಆಶೆವ್ನ್

ಕಪ್ಪಾನಾಸ್ತಂ ಚಿತ್ತಲೊಂ
ಜಿಣೈಚಿಂ ರೋದ್ ಪಾಯ್ತಲೊಂ
ವಾರ್ಯಾ ದಯೊ ಚಿರುನ್
ಚಲ್ತಾಂ ಮುಖಾರ್ ಬಳ್ವಂತೆ ಜಾವ್ನ್

ಕಪ್ಪಾಂ-ನಪ್ಪಾಂಚಿ ಪರ್ವಾನಾಸ್ತಂ
ವಾಟ್ ಮ್ಹಜಿ ವ್ಹಾಳ್ವಲಿ ವ್ಹಾಳಾ ಬರಿ!!
ಮಧೆಂ ಶೆಂಬರ್ ಚಡಿ -ದೆಂದಿ ಆಸ್ತಿ ತರಿ!!

ಆಯಿಲ್ಲೆ ಇತ್ತೆಂ ಯೇಂವಿ

ಆಯಿಲ್ಲೆ ಇತ್ತೆಂ ಯೇಂವಿ ! ಯೆಂವ್ಚೆ ಇತ್ತೆಂ ಯೇಂವಿ
ಅಡ್ವಣ್-ಅಕ್ಕಾಡ್ಯಾಂಚಿ ದಾಳ್ !
ಫುಟಾನಾತ್‌ಲ್ಲಾ ಪರ್ಯಾಕ್ ಆಪ್ಣೊಂದಿ !
ಜೀವ್‌ಚ್ ಭಾಜ್ಲಾ ಆಸ್ತಾಂ, ಭಿಯಾನ್ ಪೂರ್ನ್
ಜಾಂವ್ಚಿ ಅಬ್ಕಾಯೆಚಿ ಜಳ್ತಿ ಹೋಳಿ
ಹಾಚೆ ಪ್ರಾಸ್ ಪಾಸ್ತ್ ಕಿತೆಂ ಜಾಯ್ತೆ ಸಾಂಗಾ ?
ಆಯಿಲ್ಲೆ ಇತ್ತೆಂ ಯೇಂವಿ ! ಯೆಂವ್ಚೆ ಇತ್ತೆಂ ಯೇಂವಿ
ಅಡ್ವಣ್-ಅಕ್ಕಾಡ್ಯಾಂಚಿ ದಾಳ್ !

ಆದಾಯ್‌ಕಾತ್ ನೆಕೆತ್ರಾಂ-ಸರ್ ವ್ಹಾಳೊನ್ ವ್ಹೆತಾನಾ
ಕಾಳೊಕಾಚೆಂ ಗಾರ್ಗಾಸ್ ಮಲ್ಚಾ ದಿಸಾಕ್ ಸೊವ್ಪೊಂದಿ
ಕಾಳೊಕಾಚೊ ಧೊಶಿ ವ್ಹಾಡೊನ್‌ಚ್ ವ್ಹಚೊಂ !
ವಾರೆಂ ಯೊಡ್‌ವಾರೆಂ ಆರ್ಭಟುನ್ ಯೆತಾಂ
ಹಾಂಗಾಚೊ ಕೋಯ್-ಚಿಕೊಲ್ ಫಾಣ್ ಸಗ್ಳಿ
ಪಯ್ಕಿಲ್ಯಾ ಕೊಂಡಾಕಡೆ ವ್ಹೋಡ್ನ್ ವ್ಹೊರೊಂದಿ !
ಆಯಿಲ್ಲೆ ಇತ್ತೆಂ ಯೇಂವಿ ! ಯೆಂವ್ಚೆ ಇತ್ತೆಂ ಯೇಂವಿ
ಅಡ್ವಣ್ ಅಕ್ಕಾಡ್ಯಾಂಚಿ ದಾಳ್ !

ಕ್ರೂರ್ ಪಣ್-ವ್ಯಂಗ್ಯಪಣ್ ಹೆಂ ಸಗ್ಳೆಂ ಯೇಂವಿ
ಕಸಲೇಯ್ ಕಷ್ಟ್ ಮುಖಾರ್ ಯೇವ್ನ್ ರಾವೊಂದಿ
ಪೊರ್ನೊ ಆಸೊ ಫುಟೊನ್ ಪಿಟೊ ಜಾಂವಿ
ಕಾಳ್ಜಾಂತ್ಲಿಂ ಸಪ್ತಾಂಚ್ ಮುಖಾರ್ ದಿಷ್ಟಿಕ್ ಪಡ್ವಾನಾ
ಕಿತೆಂ ಜಾಂವ್ಚೆಂ ಆಸಾ ತೆಂ ಜಾಂವಿ
ಫಾಲ್ಕಾರ್ ಕಿತ್ಯಾಕ್? ಯೇಂವಿ ಆಜ್‌ಚ್! ಯೇಂವಿ ಖಂಡಿತ್!
ಆಯಿಲ್ಲೆ ಇತ್ತೆಂ ಯೇಂವಿ ! ಯೆಂವ್ಚೆ ಇತ್ತೆಂ ಯೇಂವಿ !
ಅಡ್ವಣ್ ಅಕ್ಕಾಡ್ಯಾಂಚಿ ದಾಳ್ !
ಫುಟಾನಾತ್ಲಾ ಕಾಳ್ಜಾಕ್ ಯೇವ್ನ್ ಆಪ್ಣೊಂದಿ

ಭರ್ವಸೊ

ಆಜ್ ಕಿತೆಂ

ಮುಖಾರ್ ಕಿತೆಂ

ಕಂಯ್ ತರಿ ಏಕ್ ದೀಸ್

ಹಾಂವ್ ಯೆಂವ್ಚೊ ಯೆತಲೊಂಚ್ -

ದೀಪಧಾರಿ

ನವ್ಯಾ ಯುಗಾಚೊ

ನವೊ ಸಂದೇಶ್

ಹಾಂವ್ ಹಾಡ್ಚೆಂ ಹಾಡ್ಪಲೊಂಚ್

ಏಕ್ ಪಾವ್ಟಿಂ !!

ಫಾಂತಾಚ್ಯಾ ಅಮೃತ್ಯಾ ಹಾಸಾನ್

ಸೂರ್ಯಾಸ್ತಾಚ್ಯಾ ಪ್ರಭೆನ್

ಚಂದ್ರಮಾಚ್ಯಾ ಕಾಳ್ಜಾಂತ್ ಥಾವ್ನ್

ಕಿರ್ಣಾಂ ತ್ಲೆಂ ಕೀರ್ಣ್ ಜಾವ್ನ್

ಕಾಳೊಕಾಕ್ ಮುಖಾರ್ ರಾವೊನ್

ನವೊ ಉಜ್ವಾಡ್ ಫಾಂಕಂವ್ಕ್ ಖಂಡಿತ್ ಯೆತಲೊಯ್

ನವ್ಯಾ ಜಿಣ್ಯೆಚೊ ನವೊ ಸಂದೇಶ್ ಖಂಡಿತ್ ಹಾಡ್ಪಲೊಯ್

ದುಬ್ಳಿಕಾಯ್ಚ್ ಜಾವ್ನ್ ಕಿಟುಳ್

ದುಬ್ಳ್ಯಾಂಕ್ ಜಳಯ್ತಾನಾ

ಹಾಂವ್ ಪಿಗ್ಲೊನ್ ಉದ್ಕುರುಪಾರ್ ವ್ಹಾಳೊನ್ ಯೆತಲೊಂ!

ಗಿರೆಸ್ತಕಾಯಿಚ್ ಜಾವ್ನ್ ಉಜೊ

ಸಂಪತ್ತಿಚ್ ಗಿಳ್ವಾನಾ

ಗರಿಬ್ ಬಾವೊ ಜಾವ್ನ್ ತಿ ಉರಯ್ತಲೊಂ

ಉರ್ಲೆಂ ತೆಂ ಉರ್ಲಾಂಚ್ಯಾ ವೊಂಟ್ಯೆಂತ್ ಭರ್ತಲೊಂ!

ಇತ್ತೆ ದೀಸ್ ಕಾಳೊಕಾಚ್ಯಾ
 ಚಿಕ್ಲಾಂತ್ ಪಡ್ಲೆಲ್ಯಾಂಕ್
 ಪಡ್ಲೆಲ್ಯಾಂಚ್ಯಾ ಹರ್ದಾಕ್ ವಚ್
 ಮೊಟಾ ಮಾರ್ತೆಲ್ಯಾಂಕ್
 ಆಸ್ಚ್ಯಾ ಘೊಡ್ಯಾ ನ್ಯಾಯಾಂತ್ಲೆಂ
 ಆಧಿಕಾಂಶ್ ಚೊರ್ಟೆಲ್ಯಾಂಕ್
 ಉಪ್ಪಾಶಿಂ ಮೊರ್ಟೆಲ್ಯಾಂಕ್
 ಮುಖಾರ್ಚ್ ಮೊರ್ಟಿಂವ್ ಚಾಕ್ರಿಲ್ಯಾಂಕ್
 ಸಗ್ಳ್ಯಾಂಕ್ ಸಮರೂಪಾರ್ ಹಾಡ್ನ್ ವ್ಹಾಡ್ವ್
 ಊಂಚಾರಿಂಕ್ ಪ್ಲೊರೊಲೊಂ ಮನಿಸ್ ಕರ್ನ್ !

ಜಿಣ್ಯೆ ಧಗಿಂತ್ ಮನಿಸ್ ಹುಲ್ಮೊನ್
 ವಳ್ವಳ್ವಾತ್ ಮನ್ ದುಕೊನ್
 ಮನ್ನಾ ಪ್ರಣಾಂತ್ ನ್ಹಾವ್ನ್
 ಶಾಂತಿ ಸಮತೆಚ್ಯಾ ಪ್ರಭೆನ್ ಭರೊನ್
 ಧರ್ಮಿಚ್ಯಾ ಪೊಟಾಂತ್ಲ್ಯಾನ್ ಉಡೊನ್ ಯೆತಲೊಂ !
 ಮಳ್ವಾ ಮಾಯೆಚ್ಯಾ ಶೆಂಡ್ಯಾಂತ್ಲ್ಯಾನ್ ಉಸ್ಕೊನ್ ಯೆತಲೊಂ!
 ಪರ್ನಾಕ್ ಶೆತಾಕ್ ನವೆಂ ಏಕ್ ಬೀಂ ಹಾಡ್ಪಲೊಂ !

ಆಜ್ ಕಿತೆಂ
 ಮುಖಾರ್ ಕಿತೆಂ
 ಕಂಯ್ ತರಿ ಏಕ್ ದೀಸ್
 ಹಾಂವ್ ಯೆಂವ್ಚೆ ಯೆತಲೊಂಚ್ !
 ಹ್ಯಾಚ್ ಜಗಾಂತ್ ರಾವೊನ್
 ನವೆಂ ಜಗ್ ಬಾಂಧ್ತಲೊಂ !
 ಮ್ಹಳ್ಳೊ ಭರ್ವಸೊ ಮನಾಂತ್ ಶಿಜ್ತಾ !
 ಕಾಳ್ಯೀ ಮ್ಹಾಕಾ ಉಲೊ ದಿತೇಚ್ ಆಸಾ ! !

ತುಜೆಂ ದರ್ಶನ್

ಹರ್ದ್ಯಾಂತ್ ಉಜೊ ಚಡೊನ್ ಆಯ್ಲೊ
ತುಜ್ಯಾ ದರ್ಶನಾನ್ ;
ಹರ್ದ್ಯಾಂತ್ಲೊ ಉಜೊ ನಿಂವೊನ್ ಗೆಲೊ
ತುಜ್ಯಾ ದರ್ಶನಾನ್ !

ಆಷಾ ವ್ಹಜಿ ಫುಟೊನ್ ಆಯ್ಲೊ
ತುಜ್ಯಾ ದರ್ಶನಾನ್ !
ಭಾಷಾ ವ್ಹಜಿ ಫುಲೊನ್ ಆಯ್ಲೊ
ತುಜ್ಯಾ ದರ್ಶನಾನ್ !

ಉಡಾಸಾ ವೀಣ್ ಜಾಲೊಂ ಹಾಂವ್
ತುಜ್ಯಾ ದರ್ಶನಾನ್ !
ಉಡಾಸ್ ಮ್ಹಜೊ ಜಾಗಯ್ಲೊ
ತುಜ್ಯಾ ದರ್ಶನಾನ್ !

ಶೂನ್ಯಾಂತ್ ಹಾಂವ್ ಬುಡ್ಲಲೊಂ
ತುಜ್ಯಾ ದರ್ಶನಾನ್ ;
ಸರ್ವಸ್ವ್ ಆತಾಂ ಮೇಳ್ ಆಸಾ
ತುಜ್ಯಾ ದರ್ಶನಾನ್

ಚತ್ರಾಯ್

ಓ ಆಮ್ನಾ ನವ್ಯಾ ಜಿವಿತಾಚಿ ಸುರ್ವಾತ್
ಫಡಿಯೆ ಫಡ್ಯೆಕ್ ಆಮ್ನಾಂ ಸಂತೊಸಾಚಿ ಸರ್ತಿ !
ಉತಾರ್ ಗೋಡ್, ನಡ್ತೆಂ ಮಧುರ್, ಜೀಣ್ ಸ್ವಚ್ಛೆಂದ್ ;
ಮೆಟಾ ಮೆಟಾಕ್ ಫುಲಾಂ, ಮನಾಂತ್ ಮೊಂವ್ !

ಆಯ್ತೆಂ ಫಾಂತೆಂ ಆಮ್ನಾ ಜಗಾಕ್
ಫುಲಾಂ ವಾರೆಂ, ಥಂಡಾಯೆ ಪೋತ್ ಸುಕ್ಲ್ಯಾಂಚೆಂ ಉಬ್ಣೆಂ,
ಓಮಾ ಕರ್ಮಾಂಕ್ ಸೊಬಾಯೆಚೆಂ ಶಿಂಪ್ಲೆಡ್ಲೆ ;
ಪ್ರಿತ್ವಿತ್ ಆಮ್ನೊ ಮೊಗಾಚೊ ಏಳ್-ಮೆಳ್ !

ಗುಲಾಬಾಚಿ ಸೊಬಾಯ್ ಕಳ್ಯಾಂಚೊ ಸುಗಂಧ್
ಶಿಂವ್ಲ್ಯಾಂಚೊ ಸುವಾಸ್‌ಚ್ ಆವ್ಚೆ ಮುಖಾರ್ ;
ಖಿಣಾನ್ ಖಿಣಾಂ ಸರ್ತಾತ್ ದಿಸಾಚಿ ಊಬ್ ವ್ಹಾಡ್ಲ್ಯಾ
ಮುಖಾರ್ ಕಿತೆಂ ರಾಕೊನ್ ಆಸಾ ದೇವ್ ಜಾಣಾ

ಸುಖಾ ಸಾಗೊರ್ ಮ್ಹಳ್ಳಾ ಭ್ರಮೆಕ್ ವೆಂಗೊವ್ನ್
ಪಾಟ್ಲೆಂ ಮುಖ್ಲೆಂ ಸಗ್ಳೆಂ ವಿಸರ್ಚೊ ಭಾವ್
ಭುರ್ಗ್ಯಾಚ್ಯಾ ಸಪ್ನಾಂತ್ಲೆಂ ಏಕ್ವಾನ್ ಹೆಂ ಪ್ಲಯ್
ಕಾಳ್ ಘುಂವ್ಲೊತರ್ ಆಮ್ನಾಂ ರಾಕ್ತಲೊ ಕೋಣ್ ?

ಸಂತೊಸಾಂತೀ ದೂಕ್ ಆಸಾ; ಹಾಸ್ಲ್ಯಾಕೀ ಮೊತ್ ಆಸಾ
ಆಮ್ನಾ ವಾಂಟ್ಕಾಕೀ ಆಸಾತ್ ಕಷ್ಟ್-ನಷ್ಟ್ ;
ವಾರ್ಯಾ ವಾದಾಳಾಕ್ ಹಾಲಾನಾಸ್ತಾಂ ಮುಖ್ಲಿ ವಾಟ್
ಚಲೊನ್ ವ್ಹೆಚಿ ತಯಾರಿ ಕರುಂಕ್ ಆಸಾ !

ಘೇರಾವೊ

ಗುಲಾಂಪಣಾ ಸಾಂಕ್ಳಿ ತುಟಿವ್ನ್ ಮರುನಾ ಕರ್ಚೆಂ ಭಾಗ್
 ಆಮ್ಚ್ಯಾ ವಾಂಟ್ಕಾಕ್ ಆಯಿಲ್ಲಾ ರಿತಿಚಿ ಹುನ್ನಾಣ್
 ಆಮ್ಕಾಂ ಲಾಗಿಚ್ ನಾ (ತೆದ್ನಾಂ ಭುರ್ಗಿಂ ಆಮಿ)
 ಅಂಧ್ಯಾರಾಂತ್ ಆಯ್ಕಾಲೆಂ ಸೊಡ್ವಣಿ ಚೆಂ ಘೋಶಣ್
 ಸಕಾಳಿಂ ಉಟೊನ್ ಪಳತಾಂ ತರ್ ಜೀಣ್‌ಚ್ ವೆಗ್ಳಿ
 ಕಾಂಬಿ ನಿಕ್ಕಾವ್ನ್ ಧಾಂವ್‌ಲ್ಲೊ ಧೊವೊ ತಂಬು !
 ಸಾಕರ್ ನಿದೆಂತ್ ಲಾಭ್‌ಲ್ಲಾ ಸ್ವಾತಂತ್ರಾಕ್
 ನೀದ್‌ಚ್ ಅರ್ಥ್ ಮ್ಹಳ್ಳೆ ಮನಿಸ್ ಆಮಿ !
 ಹಾಂತುಳ್ಳಾ ರ್ ಆಡ್ ಪಡೊನ್ ರೇಡಿಯೊ ಚಾಲು ಕರುನ್
 ಸಿನೆಮಾ ಗೀತ್ ಆಯ್ಕೊನ್ ಸಂತೊಸ್ಚೆ ಬರಿ
 ಕೊಣೆಂಗಿ ಜಯ್‌ಹಿಂದ್ ಕೆಲ್ಲೆಂ ಘೋಶಣ್
 ಆಯ್ಕೊನ್ ನಿದ್‌ಲ್ಲಾಕಡೆಚ್ ಉಡ್‌ಲ್ಲೆ !
 ಉಜ್ವಾಡ್ಲೆಂಚ್ ಆಸೊಂ ಮಿಂಚೀಯ್ ಟಿಕೆಟ್
 ಪಯ್ಲಾ ವರ್ಗಾಚ್ಯಾ ಡಬ್ಬಾಂತ್ ರಿಗ್‌ಲ್ಲೆ !
 ಚುಕೊನ್ ರಿಗ್ಲಾಂವ್ ಮ್ಹಣ್
 ರೈಲಾರ್ ಥಾವ್ನ್ ದೆಂವಯ್ಲಾರ್ ಮೊಗ್‌ಚ್ ಬಸಾನ್ ಆಮಿ ?
 ರೈಲ್ ಸುಟ್ಕಾ ಪಯ್ಲೆಂ ಧಾಂವೊನ್ ವಚೊನ್
 ಪಾಟಿ ನಿಕ್ಕಾಂವ್ಚೆಂ ವೀರ್ಪಣ್ ದಾಕಯಿಲ್ಲೆ ;
 ಅಪ್ಪಡ್ ಜರಿ ಘಡ್ಲೆಂ, ಮೆಲ್ಲ್ಯಾಂಚೆ, ರಡ್ಲಾಂಚೆ ಆನಿ ಜಾಗೆ ಆಸ್ಲಾಂಚೆ
 ಅಂಕೆ ಸಂಕೆ ಪತ್ರಾಂಚ್ಯಾ ಪಾನಾಂನಿ ಭರಲ್ಲೆ !
 ಸ್ವಾತಂತ್ರ್ ಲಾಭಂವ್ಚಾಕ್
 ಗಾಂಧೀಜಿನ್ ಕೆಲೆಂ ಸತ್ಯಾಗ್ರಹ
 ಹೆಂ ಆಯ್ಕಾಲಾಂ ಮಾತ್, (ತೆದ್ನಾ ಆಮಿ ಭುರ್ಗಿಂ ಸ್ವಂಯ್ ?)

ಸುಟ್ಟೆಚ್ಚಾ ಉಜ್ವಾಡಾಂತ ಆವ್ಚೆ ಚ್ ಆಮ್ಕಾಂ ಚಲಯ್ತಾನಾ
ಆಮ್ಚಾ ಆಶೆಂಚಿ ವೊಂಟಿ ಭರ್ಜಾ ಖಾತಿರ್
ಮೆಟಾ ಮೆಟಾಕ್ ಆಮ್ಚೆಂ ಸತ್ಯಾಗ್ರಹ !

(ತೆಂ ಜೊಕ್ ಮ್ಹಣ್ವೆಲ್ಯಾಂಚಾ ಘರಾ ಮುಖಾರ್ಚ್
ಪಯ್ಲೆಂ ಸತ್ಯಾಗ್ರಹ !)

ಆಮ್ಚಿ ರೀತ್‌ಚ್ ವೆಗ್ಳಿ ತಾಚಿ ರೀತ್‌ಚ್ ವೆಗ್ಳಿ
ಆಮ್ಚೊ ಮಾಗ್ಲೊ-ಶ್ವಾಸ್ ಪೆಗ್ಳೊ, ನಾಂವ್‌ಯಿ ವೆಗ್ಳೊ !
ಘೇರಾವೊ, ಘೇರಾವೊ, ಘೇರಾವೊ !

ಖಂಯ್ ಪಳೆ ಥಂಯ್ಸರ್, ಖಂಯ್ ಆಯ್ಕ ಥಂಯ್ಸರ್
ಆಜ್ ತಾಚೊ ಆವ್ತಾರ್ ವಿವಿಧ್ ರುಪಾಂನಿ ;

ಬಸ್‌ಪ್ವೊಂಡ್, ರೈಲ್ ರಾಣೆ, ಕೊಲೆಜ್, ಪಂಚಾಯತ್,
ನಗರ್ ಸಭಾ, ವಿಧಾನ್ ಸಭಾ, ಲೋಕ್ ಸಭೆ ಮುಖಾರ್
ಧರ್ಣಾ ಮುಷ್ಕರ್

ನೀಟ್ ಕಿತೆಂಯ್ ಆಸೊಂ, ಗುಡೊ ಖೊಂಡ್ಚೊ ಗೊವ್ಜೆ

ರಾಂದುಂಕ್ ಜಾಲಿ ಗಳಾಯ್ ಆವಯ್ಕಚ್ ಘೇರಾವೊ
ಮ್ಹಯ್ನಾಚೊ ಪಯ್ಲೆರ್ ಸಾಂಬಾಳ್ ಹಾಡುಂಕ್ ಬಾಪಾಯ್ನ್
ಗಳಾಯ್ ಕೆಲಿ ಶರ್ ತಾಕಾ ಮಾರ್ಗಾರ್ಚ್ ಘೇರಾವೊ

ಧ್ಯಾನಿ ಪಾನಿ ಶಿಕೊಂಕ್ ಭಿತರ್ಲ್ಯಾನ್ ವಾಡೊಂಕ್

ಸ್ವತಾ ಪ್ರಯತನಾನ್ ಸುಫಲ್ಕಾಯ್ ಜೊಡುಂಕ್

ಬೂಧ್ ಶಿಕಯಿಲ್ಲಾ ಮೆಸ್ತ್ರಿಕ್ ಘೇರಾವೊ

ಮಾಲ್ಹಡೊ ವಿಕೊ ಸಂಸಾರಾಚ್ಯಾ ರಗ್ವ್ಯಾಂಕ್ ಉಬೊಗ್ನ್

ಮಾನ್ ಆಧಾರಿತ್ ತರ್ ಘೇರಾವೊ

ನೆಂಟಿ ದೋಗ್, ಚಡಿತ್ ಹಾಸ್ಲ್ಯಾರ್ ಘೇರಾವೊ

ಪಾವ್ಸ್‌ರೇಂವ್ಕ್ ಗಳಾಯ್ ಜಾವ್ನ್ ಶೆತಾಂತ್ ಪೀಕ್ ಅಸ್ಕತ್ ಜಾವ್ನ್

ಖಾಣಾವೊರ್ವ್ ಆಭಾವ್ ಜಾಲೊ ಉಪ್ವಾಸಿಂ ಘೇರಾವೊ

ಮೂತ್ ಮಿರ್ವನ್ ಬಾಲ್ಯಾಂಚ್ಯಾ ಕುಡಿಂಚ್ಯಾ ದುರುಸ್ತಿಕ್
 ವಯ್ಜಾಂಚೊ ಅಭಾವ್ ತರ್ ಘೇರಾವೊ
 ತಳ್ಕಾ ಉದಾಕ್ ಮ್ಹಳ್ಳೆಂ, ಮ್ಹೊಶಿ ರೆಡ್ಯಾಂಚೊ ಘೇರಾವೊ
 ಉದಾಕ್ ಸುಕ್ಲೆಂ ತರ್ ಕುರ್ಲಾಕ್ ಮಾಣ್ಯಾಂಚೊ ಘೇರಾವೊ
 ವ್ಹಳ್ಳೆಂ ಉದಾಕ್ ಘಾಂವ್ಚೆ ಕಡೆ ಆಡಾವ್ನ್ ಗುಂಡಿ ಜಾಲಿ ತರ್
 ಸಿಸ್ರಿಂಚೊ ಘೇರಾವೊ !

ಘೇರಾವೊ ಘೇರಾವೊ ದೇಶ್ ಭರ್
 ಕಿತ್ಯಾಕ್, ಕಿತೆಂ ಮ್ಹಳ್ಳೆಂ ಸಮ್ಜಾಂಕ್ ನಾ ವೇಳ್, ನಾ ಜಾಣ್ವಾಯ್
 ಉತ್ರಾ ಉತ್ರಾಕ್ ಶಿಣೊನ್ ಉಬೆರಾಂವ್ಚ್ಯಾ ಲೊಕಾಚೊ ಹಂಕಾರ್
 ನಾಗರಿಕಾಂಚ್ಯಾ ಸಂತ್ಸಪ್ತಿ ಚೊ ತಣಾ ಭರೊ ಲ್ಹಾಸುನ್
 ಗೊಬೊರ್ ಕರ್ಚ್ಯಾ ಪಯ್ಲೆಂಚ್
 ಸಮ್ಜಾಣೆದಾರ್ ಮ್ಹಣ್ವೆಲ್ಯಾಂನಿ ಸಂಗಿಂ ಮೆಳೊನ್ ಕರುಂಕ್ ನಜೊ
 ಹ್ಯಾ ಸ್ವೇಚ್ಛಾ ಖೆಳಾಕ್ ಸನ್ಮತ್ತಿಚೊ ಘೇರಾವೊ ?

ಆಮೀಂಯ್ ತುಜೆಚ್

ಗಾಂಧಿ ಆಮ್ಚಾ ಬಾಪಾ

ಆಮೀಂಯ್ ತುಜೆಚ್ !

ತುಂವೆಂ ರಜ್‌ಲ್ಲ್ಯಾ ಹ್ಯಾಮಾತ್ಮೆಂತ್ ವ್ಹಡ್‌ಲ್ಲೆ

ಆಮೀಂಯ್ ತುಜೆಚ್ !

ನಾ ಜಾಲ್ಯಾರ್,

‘ಮಹಾತ್ಮಾ ಗಾಂಧೀಕೀ ಜಯ್’

ಫೋಫಣ್ ಕರುಂಕ್ ಸಗ್ಳ್ಯಾಂ ಪಯ್ಲೆಂ

ಮೆಳ್ಳೆಂ ಆಮ್ಕಾಂ ಹಕ್ ಪ್ರಥಮ್ ?

ಹ್ಯಾ ಬಯ್ಲಾ ಮಾಟವ್ಪಾತ್ ನಾಚ್ಚ್ಯಾ ಸಗ್ಳ್ಯಾಂಕ್

ಪಳೆವ್ನ್ ಸಂತೊಸ್ತೆಲ್ಯಾಂಚ್ಯಾ ಉಡಾಸಾಕ್, ಫಾಲ್ಕಾಂ

ತುಂ ಸ್ವಂಯ್, ತುಜೆಂ ನಾಂವ್ ಸ್ವಂಯ್ ತರ್ ಕಿತೆಂ ವಾಟ್ ?

*

*

*

ಮಾರ್ಗಾಚ್ಯಾ ಲಾಬಾಯೆಕ್ ಸೊಬ್ಜ್ಯಾ ದಿವ್ಯಾ ಖಾಂಬ್ಯಾಂ ಸಾಂಗಾತಾ

ಇಷ್ಟಗತೀನ್ ರಾಂಗೇನ್ ಉಬೆ ಆಸ್ಚ್ಯಾ ಮಾಡಾಂಚ್ಯಾ ಮೊಡ್ಲಾಂಕ್

ವಿಶ್ವ ಪ್ರೇಮಾಚೆಂ ವೃಂದಗಾನ್ ಶಿಕವ್ನ್

ಪೂರ್ವ ಪಶ್ಚಿ ಮಾಕ್ ಏಕ್ ಕರುಂಕ್ ಸಕ್ಚೆ

ಸಂದೇಶ್ ವ್ಹಾವ್ನ್ ಹಾಡ್ಚ್ಯಾ ಪಾರ್ಯಾ ಲ್ಹಾ ರಾಂಕ್

ಸತಾ-ಶಾಂತಿಚೊ ತುಜೊ ಸಂದೇಶ್ ಕಳವ್ನ್

ತುಂವೆಂ ಬಾಂಧುನ್ ದಿಲ್ಲ್ಯೊ ಭುತಿಯೊ ಎಕೆಕ್ ಉಗ್ಡಾವ್ನ್

ಗೋಡ್ ತತ್ವಾಂಚೆ ಕುಡ್ಕೆ ಖಾವವ್ನ್ ಜಗಾಕ್

ಖಾಲಿ ಪ್ಲೇಟಾಂತ್ ಆಸ್ಚೆಂ ಆತ್ಮಬಳ್ ಜೊಡ್‌ಲ್ಲೆ

ಆಮೀಂಯ್ ತುಜೆಚ್ !

ವಾಯ್ ದೀಸ್ ಆಯ್ಲ್ಯಾತ್ ಜಾಣಾಂಯ್ ?
 ತಾಂತಾಂಚ್ಯಾ ಜಿಣ್ಯೆಂತ್ ಶ್ರದ್ಧಾ ಮ್ಹಳ್ಳಿ ನಾ
 ಶಾಳೆಂತ್ಲೆ ಶಿಕ್ಷಕ್ ಭುರ್ಗ್ಯಾಂಕ್ ಆಮ್ಚ್ಯಾ
 ಶಿಕಯ್ತಾತ್‌ಗೀ ನಾ ತುಜಿಂ ಸತಾಂ !

ವಿಚಾರ್ ಕಿತೇಂಯ್-ತೋಂಡ್ ಸೊಡಿನಾಂತ್ ಹಿಂ ಭುರ್ಗಿಂ !
 ತ್ಯಾ ಆಮ್ಚ್ಯಾ ಬಾಳೆ ಪಣಾರ್
 ಶಿಕ್‌ಲ್ಲಿಂ ಉತ್ರಾಂ ಉರ್ದಾಂತ್ ಮತಿಂತ್ ಆಜೂನ್
 ವಿಚಾರ್ ಸಪ್ನಾಂತ್ಲಿ ತುಜಿಂ ಘನಾದಿಕ್ ಸತಾಂ
 ಸಾಂಗಾನ್ ತೊಂಡ್ಪಾಶಿಂ ಅಕ್ಷರ್ ಏಕ್ ಚುಕಾನಾಸ್ತಾಂ
 ಸಾದ್ಯಾ ಜಿಣ್ಯೆಚಿಂ ರೀತ್-ರಿವಾಜಿಂಚಿಂ ತೋರ್ಣಾಂ
 ಬಾಂದ್ಲಾಂತ್ ಆಮ್ಚ್ಯಾ ಬಂಗ್ಲಾಂಚ್ಯಾ ದಾರಾಂಕ್
 ಸತೀಕ್ ಸತ್ಯಾಗ್ರಹಾಕ್ ರೀತ್ ರಿವಾಜಿಂಕ್
 ವೇಳೆ ಆಯ್ಲೊರೆ ಮ್ಹಣ್ವಾನಾ ದವರ್ಲ್ಯಾತ್ ತ್ಯೊ ವಾಸ್ತುಂಕ್

ಆನಿ ಕಿತೆಂ ಆಸಾ ಜೊಡುಂಕ್, ಸಾಂಗ್ಚಿ ಬಾಪಾ,
 'ಕಾರುಣ್ಯ ಮೂರ್ತಿ, ಯೇ ಉಜ್ವಾಡಾಕ್, ಭರ್‌ಲ್ಲಾ ಹ್ಯಾ ಅರ್ಧಾ ಕಾಳೊಕಾಂತ್
 ಹಾತ್ ಧರುನ್ ಚಲಯ್' ಮ್ಹಣೆ ಗೋಳೆ ಕರ್ಚ್ಯಾ ಲೊಕಾಂಕ್
 ಜನ್ಮ ಜನ್ಮಾಂತರಾಚಿ ವಾಟ್ ದಾಕವ್ನ್, ನಿಮಾಣೆ ತರಿ
 ರಾವ್‌ಲ್ಲೆ ಥಂಯ್ಚ್ ರಾವೊನ್ ಕಾಡ್ತಿತ್ ಉಡ್ಗಾಸ್ ತುಜೊ
 ಬಾಪಾ ಹೆಂ ಪಾತ್ಯೆ, ಆಮೀಂಯ್ ತುಜೆಚ್ !

ಘರಾ ಘರಾಂಕ್ ವೋಯ್

ಘರಾ ಘರಾಂಕ್ ವೋಯ್

ಮನಾ ಮನಾಂಕ್ ವೋಯ್

ಹಳ್ಳಿಂತ್ಲಾ, ಹಿತ್ಲಾಂಕ್ ಕಾಂಟಾ, ಮಿಂಟಾಂಚಿ ವೋಯ್

ಸ್ವರಾಂತ್ಲಾ ಉದ್ಯಾನಾಂನಿ

ಕ್ರೂಪ್ ಕರಯಲ್ಲಿ

ತಕ್ಲಿ ಉಕಲ್ನ್ ರಾವ್ಲಿ ಸೊಬಿತ್ ವೋಯ್

ಭುತ್ ಫಾಲ್ಚಿ ವೋಯ್

ಪಾಚ್ಚಾ ವೋಯ್ಚಾ, ಮನ್ ಉಸ್ವಾಸಾಚಾ

ನಿಳ್ತಾ ತುಶ್ತೊರಿಂಚೊ ಜೆಲೊ ಮೊಳ್ಲಿ ವೋಯ್

ಶವಿಂ ಜಾ ರಾಶಿ ಬರಿ

ತರ್ನಿ ಮೂಂಕ್ತಾ ವಾಲ್ ಚರ್ಲಿ ವೋಯ್

ವೊಣ್ತಂಚಾ ದೆಗನ್

ಧಕ್ಲ್ಯಾ ಮಾಜ್ರಾಬರಿ ಎಡ್ಲಿ ವೋಯ್

ಮೊಂವಾ ತಟ್ಟೆಚಾ ಪಾಳ್ಣಾಬರಿ

ಶಿಂತ್ಪಾಳ್ಕಾ ಕಿಡಿಂಕ್ ಪಾಳ್ಣಿ ಧಲಂವ್ಚಿ ವೋಯ್

ಘರ್ ರಾವ್ಪೆರ್, ಭವ್ ಬಂಗ್ಲಾಂಕ್

ಸೊಬಾಯ್ ದಿಂವ್ಚಿ ರಂಗಾ ರಂಗಾಚಿ ವೋಯ್

ಪ್ರಕಾರಾಕ್ ಏಕೇಕ್ ಆಕಾರ್ ದಿಂವ್ಚಿ

ಪುರುಶತ್ವ್ ದಾಕಂವ್ಚಿ ಉಂಚ್ಚಿ ವೋಯ್

ರಾಕೊಂಕ್ ಆಸ್ತಿಚೊ, ಗಡಿ
 ಭಿತರ್ಲ್ಯಾ ಜೀವಿಂಚ್ಯಾ
 ಆಸ್ತಿ ಬದ್ಲಾಚ್ಯಾ ರಾಕ್ವಣೆಕ್
 ದೀಸ್ ರಾತ್ ಜಾಗಿ ಆಸ್ತಿ ವೋಯ್

ಎಕ್ಸರ್ ಕುಟ್ಮಾ ದಾರಿ, ಪರ್ದೆಶಿ, ವಿದ್ವಾಂಚಿ
 ದಲಿತಾಂಚ್ಯಾ ಹರ್ದಾಚ್ಯಾ ಘುಡಾಂಚ್ಯಾ
 ಭಿಲಾಂತೆಜ್ಯಾ ವೊಡ್ಲಾಚ್ಯಾ ಚಟಾಂಕ್ ಮುಚಿಂತ್ ಧರ್ಚಿ ವೋಯ್
 ಸೆಜಾರ್ಯಾಂ ಮದ್ಲಾಚ್ಯಾ ಅಂತರಾಚಿ
 ಮ್ಹಾ ಲಕ್ಷಣಾಕ್ ಮ್ಹೊರ್ ದಾಂಬ್ಚಿ ವೋಯ್

ವ್ಹಡ್ವಣಾಚ್ಯಾ ಪಾಟಾರ್ ಬಸ್ಲಾಂಚ್ಯಾ ಸ್ಥಾನಾಚಿ
 ಮಾನಾಭಿಮಾನಾಚಿ
 ರಾಕ್ವಣೆ ಚೆಂ ಕವಚ್ ನ್ಹೆ ಸೊನ್ ರಾವ್ಲಿ ವೋಯ್
 ಘೆರಾಕ್ ಏಕ್ ಸೊಬಾಯ್ ಜಾವ್ನ್
 ನಿರ್ಭಯಾಚೊ ಬಾಂಬೊ ಜಾವ್ನ್ ವ್ಹಡ್ಲಿ ವಿವಿಧ್ ವೋಯ್

ಫಾತ್ರಾ ವೊಣ್ಣೆಚಿ ವೋಯ್
 ಗ್ಲಾಸ್ ಸರಿಯಾಂಚಿ ವೋಯ್
 ಚದುರಂಗಿ ವೋಯ್
 ಬಹುರೂಪಿ ಮರ್ಣಿದಾರ್ ವೋಯ್
 ಸುಕ್ಲ್ಯಾ ಮೊನಾ ತಿಂಚಿ ನಕ್ಷಾ ಪಿಂತ್ರಾಯಿಲ್ಲಿ ವೋಯ್

* * *

ಹಾಂಗೂ ವಾಂಚೊನ್ ಉರ್ಲಲ್ಯಾಂಚ್ಯಾ ಕೊಡ್ಲ್ಯಾಕ್ ವೋಯ್
 ಮೆಲ್ಲಾಂಚ್ಯಾ ಸಮಾಧಿ ಭಂವ್ತಿಂ ಸೈತ್ ವೋಯ್
 ಹಾಂಗೂ ಆಮ್ಕಾಯ್ ವೋಯ್
 ಥಂಯ್ ತಾಂಕಾಯ್ ವೋಯ್

ಉಸ್ವಾಸ್ ಆಸ್ತಾ ಪರ್ಯಾಂತೇ

ಶಾಸ್ತ್ರತಾಚ್ಯಾ ವಿಶ್ವಾಸಾನಂಗಿಂ ಆಂಕ್ರಂವ್ಚಿ ವೋಯ್

ಮನಾಥಾವ್ನ್ ಘರಾ ಘರಾಕ್

ಘರಾಥಾವ್ನ್ ಸುಡ್ಕಾಡಾಕ್

ಕಿತ್ಲೊ ಕಿತ್ಲೊ ಕಿತ್ಲೊ ವೋಯ್

ಭುಲ್ ಘಾಲ್ಚೊ ವೋಯ್

ಹುಲ್ವಾಂವ್ಚೊ ವೋಯ್

ಪೂರ್ಣ ರಕ್ಷಣಾಚ್ಯಾ ಆಭಾಸಾಚಿ ವೋಯ್

ಬಯ್ಲಾಂತ್ಲ್ಯಾ ದೇವತೆಂಕ್

ಧರ್ಮಾಚ್ಯಾ ಮಂದಿರಾಕ್

ನೀತಿ ನಿಯಮಾಂಚ್ಯಾ ಸೂಕ್ಷ್ಮ ತೆಜ್ಯೊ ವೋಯ್

ಜಾತಿ-ಉಪಜಾತಿ ಮ್ಹಳ್ಳೊ ರಿತಿ ರಿವಾಜಿಂಚ್ಯೊ ವೋಯ್

ಸಾನ್ ವೋಯ್ಚ್ಯಾ ಬಾಜೂಕ್ ಆಗೇಕ್ ವೋಯ್

ಮೆಟಾ ಮೆಟಾಕ್ ಆಡೆಂ ಜಾವ್ನ್ ಆಡಾಂವ್ಚೊ ವೋಯ್

ಪ್ರಾಯೆಚ್ಯಾ ಆಪರಣಾಂತ್

ಸ್ತ್ರೀ-ಪುರುಷ್ ಕುಡಿಂ ಕೂಚ್ ಸವಾಲ್ ಘಾಲ್ಚೊ

ದುಬಾವಾಂಚಿ ವೋಯ್

ಘರಾಣ್ಯಾಚಿ ಮರ್ಯಾದ್ ವ್ಯಕ್ತಿ ಸ್ಮಾನ್

ದುಬಾಂವ್ಚೊ ಕೊಂಕ್ಣಾ ಆನುಮಾನಾಂಚಿ ವೋಯ್

ಆಸ್ಲಲ್ಯಾ ಆಲ್ಪ ಕಾಲಾಂತ್

ಎಕ್ಸಾನ್ ದುಸ್ರ್ಯಾಕ್ ಹಿಂಸ್ಸಾಂಚ್ಯಾ, ಬೊಟಾಂವ್ಚ್ಯಾ, ಯುಜೊಂಕ್ ದೆಂವ್ಚ್ಯಾ

ಸಲಿಸ್ ವ್ಹಳ್ಳೊ ಸಮತೆಚ್ಯಾ ವಾರ್ಯಾಕ್ ಆತಂಕ್ ಹಾಡ್ಚೊ

ಕಪಟಿ ಹಾತ್ ಚಲಾಕೆಕ್ ಯುಗ್ವಾ ರಗ್ವಾಂಕ್

ಪಾಲ್ವಾಂತ್ ಆಸ್ಲೊ ದಿಂವ್ಚಿ ಮಸ್ತಿ ವೋಯ್

ಉಗ್ವಾಂ ಜಿಣ್ಯೆಕ್ ಚಾಬೊನ್ ವೆಚಿ ಉಡ್ತಿ ವೋಯ್

ಖಿಂಚ್ಯಾಗೀ ಏಕಾ ರಾತಿ ಹೊ ಮ್ಹಣ್ ಜಾಗೆವ್ನ್
ಹಾಂಚ್ಯೊ ತಾಂಚ್ಯೊ ವೋಯ್ ಮುಳಾ ಸೈತ್ ಹುಮ್ಮುನ್
ಧೀರ್ ನಿರ್ಧಾರಾಂಚಿಂ ಘೋಶಣಾಂ ಕರ್ಚ್ಯಾ
ಪಂಚಾಂಕ್, ಹೆಡ್ನಾಂಕ್, ದಾದಾಂಕ್, ಮಸ್ತಿವಾಲಾಂಕ್
ಪರ್ನಾಂಕ್ ನವ್ಯಾಂಕ್

ಆಮ್ಚ್ಯಾ ಹಿತ್ಲಾಂತ್ಲ್ಯಾ ವೋಯ್ ಸಾಂಗ್ಲೆಂ ಆಸೊಂ ಉಡ್ಗಾ ಸಾಂತ್
ಅಬ್ಲೆ
ಹುಮ್ಮುನ್
ತುಟವ್ನ್ ಉಡಯಾ ಪಯ್ಲಿ ತುಮ್ಮಿ ವೋಯ್
ಲೋವ್ ಲೋವ್ ಉಗ್ತಿ ಜಾಂವ್ಡಿ
ಮುಕ್ತ್ ಸೊಸ್ಣಿ ಕಾಯೆಚಿ
ಯೋಗ್ತ್ ಜಿಣ್ಯೆಚಿ ಚಾವಿ
ತೆದ್ನಾಂ ಕಿತ್ಯಾಕ್ ಜಾಯ್
ವೋಯ್ ನೆಣಾಸ್ಲಲ್ಯಾ ಮೊಳ್ಳಾ ಮಾಟವ್ನ್ ಪಂದಾ
ಘರಾ ಘರಾಂಕ್ ವೋಯ್
ಮನಾ ಮನಾಕ್ ವೋಯ್ !

ಅಚ್ಯುತ

ವೃಜಿಂ ನಾಂವೊಯಿ ಯೆಯ್ಯಾ:
ವೃಯ್
ವೃಜಿಂ ನಾಂವೊಂಚ್ ಯೆಯ್ಯಾ
ಹಾಂವೆಂ ಜಾಪ್ನ್ ದವ್ವಿಲ್ಲೆಂ ಸ್ವಂಯ್
ಪ್ಪಡಿಲಾಂನಿ ದಿಲ್ಲೆಂ
ಸೆಜ್-ಸಾಮಾರ್ಜ್ಜಿಲನಿ
ಅಪಯಿಲ್ಲೆಂ
ಯೇ ಬಾಳಾ ಯೇ ಯಾ!

ಹಾಂವ್ ಯೆಯ್ಯಾ
ಫೋಣ್ ಹ್ಯಾ ಕಾಳಾಚಿಂ
ಅಚ್ಯಾಪಾಂ-ಗಿಜ್ಯಾಪಾಂ ಮ್ಹಾಕಾ ನಾಕಾತ್
ತೊ ಗುಟ್ ನೆಣಾಸ್ಲೊ
ಮುಖೊಚೆಂ ಫಾಲ್ಗಾತಲ್ಲೊ
ಸಾಳಿಯಾಂ-ಪಾಟ್ ರೆವ್ವಾ ನಾತ್ಲೊ
ಸಾದೊ-ಸಾದೊ ಮನಿಸ್ ಹಾಂವ್
ನಾಂವ್ ಯೆಯ್ಯಾ
ವೃಯ್
ವೃಜಿಂ ನಾಂವೊಚ್ ಯೆಯ್ಯಾ

* * *

ಮ್ಹಾಕಾ ಜಲ್ಮಾಲ್ಲಾ ದೋನ್ ಜಿಪಾಂ ಬರಿ
ಹಾಂವೊಯಿ ಜಲ್ಮಾಲ್ಲೊಂ, ವ್ಹಾಡ್ಲೊಂ, ಜಾಣಾ ಜಾಲೊಂ
ವ್ಹಳ್ಳೆಂ ಹಾಂವ್ ಖಂಡಿತ್ ಜಾಣಾ, ತುಮಿ ಸೈತ್ :

ಪಯ್ಲ್ಯಾ ಧುವೆಕ್:

ಆಪ್ಲೊ ಧಾಕ್ಲೊ ಭಾವ್ ಆಯ್ಲೊ ಕಸೊ
ತೆಂ ಸಮ್ಜಾ ನಾ ಪರ್ಯಾಂತ್ ತೆಂ ಅಜ್ಯಾಪ್
ಆಜೈನ್ ಸಾಂಗ್‌ಲ್ಲಾ ಪುರಾಣಾಂತ್ಲ್ಯಾ ಅಪ್ಸರೆ ಬರಿ
ಥೇಟ್ ಧವೆಂ ನ್ಹೆಸ್‌ಲ್ಲಾ ದಾದಿ ಬರಿ
ಬಾಂತ್ರಿಕುಡಾಂತ್ ಆವಯ್ ಕುಶಿನ್ ದವ್ವಿಲ್ಲೆಂ
ಬಾಳ್ಕೆಂಯಾ ಅಜ್ಯಾಪ್
ನಿದೆಚ್ಯಾ ದೊಳ್ಯಾಂನಿ

ನೆಂಟ್ಯಾ ಜಿವಾಚ್ಯೊ ಕಿಲಿ ಕಿಲಿ ಹಾಸೊಯಿ ಅಜ್ಯಾಪ್ ;
ತುವೆಂ ಬರಿಚ್ ಹಾಂವ್, ಮ್ಹಜೆ ಬರಿಚ್ ತೆಂ
ಜಗಾಂತ್ಲೆ ಸಗ್ಳೆ ವ್ಹಡ್ಪಾನಾ ಸಮ್ಜಾ ತಾನಾ
ಖಿಂಚ್ಯಾ ರುಕಾರ್ ಖಿಂಚೆಂ ಬೀಂ
ಖಿಂಚ್ಯಾ ತಾಳ್ಯಾಕ್ ಖಿಂಚೊ ಭಾವ್
ಮ್ಹಳ್ಳೆಂ ಸಮ್ಜೊನ್ ಜೀವನ್ ಜಾಣಾ ಜಾಂವ್ಚೆಂ
ಜಾಣಾ ಜಾವ್ನ್ ಉಜ್ವಾಡಾಂವ್ಚೆಂ ಭಿತರ್ ಭಾಯ್

*

*

*

ಹಾಂವ್ 'ಯೆಯಾ' ಹಾಂವೆಂ ಮ್ಹಣ್ಚೆಾಯ್ 'ಯೆಯಾ'
ಮ್ಹಜೆಲಾಗಿಂ ಯೆತೆಲ್ಯಾಂಕ್
ಯೇಂವ್ ವ ರಾವೊಂ ಮ್ಹಣ್ ಪರ್ಯ್ ಉರೆಲ್ಯಾಂಕ್
ಲಾಗಿಂ ಆಸೊನೀ ಪರ್ಯ್ ಆಸ್‌ಲ್ಲಾಂಕ್
ಯೆಯಾ ಮ್ಹಣ್ ಹಾಂವ್ ಆಪಯ್ತಾಂ
ತೆಯೊ ಹೆಯೊ ಆಶೆಚ್
'ಯೇ ಯೇ' ಮ್ಹಣ್ ಆಪಂವ್ಕ್ ಸದಾಂ ಸಷ್ಣೆ ತಾಂ

ಉಬಾರ್ ದೊಂಗೊರ್ ಚಡೊನ್ ಜಿಕ್‌ಲ್ಲೆ, ಪಡ್‌ಲ್ಲೆ
ಸದಾಂ ನಾಟಕಾಂತ್ ಮುಖೊಟೆಂ ಫಾಲ್ಲೆ,
ಸಗ್ಳೆಯ್ ಲಾಗಿಂ ಯೇಂವ್ಕ್ ರಾಕೊನ್ ರಾವ್ಲಾಂ

ಹ್ಯಾ ಶ್ವರಾಚ್ಯಾ ಲಾಂಬ್ ರುಂದಾಯೆಚ್ಯಾ ರಸ್ತ್ಯಾ-ಗಲ್ಲ್ಯಾಂನಿ
 ಗಿಜಿ ಗಿಜಿ ಗಡ್ಡೆಚ್ಯಾ ಬೊಬೆ ಗಲಾಟ್ಯಾಂತ್
 ನಿಗಾದವರ್ಲ್ಯಾರ್ ಚುಕೊನ್ ಥೊಡ್ಯಾ ವಳ್ಳಿಚ್ಯಾ ತೊಂಡಾಂಚ್ಯಾ
 ಏಕ್ ದೋನ್ ದೊಳ್ಯಾಂನಿ ಮ್ಹಜಿಂ ಪ್ರತಿಬಿಂಬಾಂ
 ದಿಸೊನ್ ಯೆತಲಿಂ ಮ್ಹಣ್ ಹುಸ್ಕೆತಾಂ
 ಹ್ಯಾ ಮನ್ಶಾ ದರ್ಯಾಂತ್ ಥೊಡೆ ಪಾವ್ಣಿ ಎಕ್ಸುರೊ
 ಎಕ್ಸುರಾಂಚ್ಯಾ ಸಾಂಗಾತಾ, ಇಷ್ಟಗತೆಚ್ಯಾ ಸಾಂಕ್ಳೆಂತ್
 ಮೆಳೊನ್ ಚಲ್ತಾಂ, ಚಲೊನ್ ಮೆಳ್ತಾಂ
 ಪರ್ತಿಂ ಚಲ್ತಾಂ

* * *

ಎದೊಳ್ ಪರ್ಯಾಂತ್ ಹಾಂವ್ ಚಲ್ಲೊಂ ಆಶೆಂ:
 ಸಬಾರ್ ಪಾವ್ಣಿ ಕಾಲ್ಚಿ ಉಡಾಸ್ ಸೊಡಿನಾಸ್ತಾಂ
 ಫಾಲಾಚಿಂ ಸಪ್ಲಾಂ ವ್ಹಾಪಯ್ತಾಂ ಚಲ್ಲೊಂ
 ಏಕ್ ದೀಸ್ ಖಿಂತಿನ್
 ಆದರ್ಶಾಂಚಿ ಪೊಟ್ಲಿ ತಕ್ಲೆಕ್ ಉಶೆಂ ಕರ್ನ್
 ರಾತ್ರಿಯಾಳ್ಳಿ ಲಾಖ್ ಸೆಕೆತ್ರಾಂಚ್ಯಾ ಮಾಟವ್ ಪಂದಾ
 ಆಸ್ಲೊ ಘೆತ್ಲೊ, ದುಸ್ರ್ಯಾ ದಿಸಾ ಜಾಗೊನ್
 ನವೆಂ ದಿಗಂತ್ ದಾಕಯ್ತಾ ಥಂಯ್ ಹಾತ್ ಬಿಜಾವ್ನ್ ಚಲ್ಲೊಂ;
 ಹ್ಯಾ ಸಗ್ಳ್ಯಾ ವಾಟೆರ್ ಮ್ಹಜ್ಯಾ ದಿಷ್ಟಿಕ್ ಪಡ್ಲೆಂನಾ
 ಫಾತರ್ ಫುಲಾನ್ ಫುಲ್ ಜಾಲ್ಲೆಂ ಏಕಯ್ ಆಟ್ಯಾಪ್
 ಉದ್ಯಾಧುವ್ರಾಂತ್ಲ್ಯಾನ್ ಜಲ್ಮಾ ನಾತ್ಲೆಂ ಏಕಯ್ ಮೋಡ್ !

ಯುಗಾದಿಚಿ ಸರ್ತಿ

ಖಿಂಚ್ಯಾಯ್ ಮ್ಹಾ ತಾರೆಚ್ಯಾ ಕೊಂಬ್ಯಾನ್
ಸಾದ್ ಫಾಲಾತ್ಲಾತ್ಲಾರೀ ಚಲ್ತಾ
ರಾತಿಚಿ ರೊಳ್ಣಿ ಘೊಡ್ನ್
ನವೊ ದೀಸ್ ಸದಾಂ ಯೆತಾ ದೊಳಿ ಉಗ್ಡುನ್

ಅಮ್ಚ್ಯಾ ಅಮ್ಚ್ಯಾ ಜಾಣ್ಣೆಂನಿ
ಕೊಡು-ಗೋಡ್ ನಾತ್ಲಾರೀ ಚಲ್ತಾ
ವರ್ಸಾ ವರ್ಸಾಕ್ ಚುಕಾನಾಸ್ತಾಂ
ನವ್ಯಾ ಯುಗಾದಿಚಿ ಸರ್ತಿ ಯೆತೇರಚ್ ಆಸ್ತಲಿ

ಖಿಣಾ ಖಿಣಾಕ್ ದಿಸಾ ದಿಸಾಕ್ 'ಖೋ' ಕರ್ನ್ ಧಾಂವ್ತಾಸ್ತನಾ
ನಿಯಮಿತ್ ವೆಳಾರ್ ಘಡ್ಜೆಂ ಘಡ್ಯಾ, ಪೊಣ್
ಲೊಕಾಚ್ಯಾ ಕಾಳ್ಜಾಂನಿ ಕಿತ್ಯಾಕ್
ಉದೆಂವ್ಕನಾ ನವೊ ದೀಸ್ ಎದೊಳ್ ಪರ್ಯಾಂತ್ ?
ಯೆಂವ್ಚೊ ದೀಸ್ ರಾತಿ ಹಾಡ್ಚೊ ಅನ್ನೋಗಾಂಕ್
ಹಾತ್ ಒಡ್ಡಾ ವ್ಹಿ ರಾವ್ಲ್ಯಾತ್ ರಾವ್ಲ್ಯಾಕಡೆ
ರಾವ್ಲ್ಯಾ ಕಡೆಚ್ ಬಸೊನ್ ಬಸ್ಲ್ಯಾಕಡೆಚ್ ನಿದೊನ್
ರೂಡ್ ವಾರ್ಯಾಕ್ ಸಾರೊಣ್ ಮಾರ್ಚೆ ಬರಿ
ಘೊರೆತಾತ್ ದಿಸಾ ಉಜ್ವಾಡಾಕ್ಚೆ...

*

*

*

ಭಾಯ್ರ್ ತರಿ ಸದಾಂಯ್ ಉಜ್ವಾಡ್ಚಾ
ವಾರ್ಯಾ ಫಳ್ಕಾಚೆರ್ ಬರೆಂ ಬರವ್ನ್
ಜನೆಲಾಂ ಕಂತ್ರೆಲಾಂ ದಿಸ್ಲೆಲ್ಯಾ ಕಡೆ
ಲೋವ್ ಭಿತರ್ ರಿಗ್ಚಿ ತಾಚಿ ರಿವಾಜ್

ಹರ್ ಸಂದೇಶಾಕ್ ಏಕ್ ಲ್ಹಾರ್ ಹರ್ ಲ್ಹಾರಾಕ್ ಏಕ್ ಸಂದೇಶ್
ಹಾಡ್ಜೆ ಲೆಂಚ್ ಆಪ್ಲ್ಯಾ ಉಸ್ವಾಸಾ ಸಂಗಿಂ ಪರಿವರ್ತನ್
ಭಾಯ್ರ್ ಕಿತೆಂಯ್ ಚಲ್ಲ್ಯಾರ್ ಬದ್ಲಾಲ್ಲಿ ಸ್ಥಿತಿ
ಭಿತರ್ ಉಬ್ ನಿದೆಂತ್ ನವ್ಲೆ ತೆಲ್ಯಾಂಕ್
ಪಾಂತ್ಕುಳ್ ರಾಜ್ ಪಾವ್ಸ್ ಧಾರಾಳ್ ಪೀಕ್
ಪಾಂಗ್ರಾನ್ ಪೊಡ್ಜೆಂ ಹಿಂವ್

ಸಪ್ನಾಂತ್ ಚ್ ಕಿಲಿಕಿಲಿ ಹಾಸೊನ್ ಹಾ ಸಂವ್ಡೆ ವಸಂತ ಋತು
ಕೊಗುಳೆಚೆಂ ಗೀತ್ ಮೊಂವಾ ಮುಸಾ ಸಂಗೀತ್
ಹೆ ಸಗ್ಳೆಂ ಆಸ್ತಾನಾ ಸುಖ್ ಭೊಗ್ಚಿ ಸರ್ತಿ
ಸಾಂಗೊನ್‌ಚ್- ಗೆಲ್ಯಾರ್ ಸಪ್ನಾಂಚೆಂ ವರ್ಣನ್ ಆಂತ್ಯ ನಾತಲ್ಲೆಂ
ಹೆ ಆಮ್ಚೆ ಉಟಾನಾಂತ್ ಕಿತ್ಯಾಕ್?
ಯುಗಾದಿ ಆಯ್ಲಿ ತರಿ ಗಾದಿ ಕಿತ್ಯಾಕ್ ಸೊಣ್ಣಾತ್ ??

ಕಿತ್ಯಾಕ್ ಚಲಾನಾಂತ್ ಕಷ್ಟಾಂಚ್ಯಾ ಸುಖಾಚೆರ್ ದಿಪ್ಪದವರ್ನ್ ??
ಕಸಲೆಂ ಕ್ರಮ್ ಕಸಲೆಂ ಶ್ರಮ್
ಸಗ್ಳೆಂ ಜಲ್ತಾ ನ್ಹಂಯ್‌ಗಿ ಆಪ್ಲೆ ಸ್ತುತಿ
ಖಿಂಚ್ಕಾಯ್ ಮ್ಹಾ ತಾರೆಚೊ ಕೊಂಬೊ ಸಾದ್ ಫಾಲ್ಗಾತ್ಲ್ಯಾರೀ
ರಾತಿಚಿ ರೊಳ್ಳಿ ಘೊಡ್ನ್
ನವೊ ದೀಸ್ ಸದಾಂ ಯೆತಾ ದೊಳೆ ಉಗೊನ್ !

ಜೀಣ್ ಉಲಯ್ತಾ

ನಾ

ಖಿಯ್ನರೀ ನಾ

ಆಶಾ ಮ್ಹಳ್ಳಿ ಭಾಸ್

ಮರಾಣ್ ಆಶೆನಾ

ಖಿಂಚ್ಯಾಯ್ ಆಶೆಕ್ ಮರಾಣಿ ಆಶಾನಾ.

ಆಶಾ ಮ್ಹಳ್ಳಾರ್ ಜಿಯೆಂವ್ಚೆಂ

ಜೀಣ್ ಉಲಯ್ತಾ

ವಾಂಚ್ಚಿ ಆಶಾ ಜಾವ್ನ್

ಯೆಂವ್ಚಿ ಆಶಾ ಜಾವ್ನ್

ದೊಳ್ಯಾಂ ಆಸ್ಚಿ ಉಗಡ್ವಾ

ಉಜ್ವಾಡಾಕ್ ಆಶೆವ್ನ್

ಉಜ್ವಾಡ್ ಉಸಾತಾ

ಲಿಪ್ಲಾ ಆಶೆಂಚಿ ಆಶಾ ಜಾವ್ನ್

ಜೀಣ್ ಎಕಾ ಪಾಂಪಾಳ್ಯಾ ಬರಿ

ಆಪಯ್ತಾ

ಜಿಯೆಂವ್ಚೆ

ಜಾಣಾಸ್ಲಲ್ಯಾಂಕ್ ಉತ್ರೊಂಕ್ ತೆಂ

ನೆಣಾಸ್ಲಲ್ಯಾಂಕ್ ಹಾಂಗಾ

ಟಿಕಾಣೊ ನಾ

ಮೊಲ್ ನಾ.

ಹಾಂನ್ ಕಿತೆಂ ಕರಿನ್ !

ಹಾಂಗಾ ನಾಂತ್ ಫಟ್ಕಿರೆ
ಹಾಂಗಾ ನಾಂತ್ ಚೋರ್ನ್ ಖಾಂವ್ಚೆ
ಹಾಂಗಾ ನಾಂತ್ ಖಾವ್ನ್ ವೊಂಕ್ಚೆ
ಹಾಂಗಾ ನಾಂತ್ ಫಾಣ್ಕುಟೆ
ಧರ್ಣೆಕ್ ಪಾಯ್ ತೆಂಕುಂಕ್ ನೆಣಾಸ್ತಾಂ
ಮಳ್ಳಾ ಉಂಚಾಯೆಕ್ ನಾಂತ್ ಉಬ್ಜೆ
ಹಾಂಗಾಚೆ ಜೀಣ್ ಸಗ್ಗಿ
ನದಿ ತಡಿಚ್ಯಾ ಫಾತ್ರಾಂಬರಿ
ತೆಲ್ಲಿ
ಥಳ್ಳಿ
ಹಾಂಗಾ ಕೋಣ್‌ಯಿ ಕೋಣಾಯ್ಕಿ
ನಾಂತ್ ರೀಣ್ ದಿಂವ್ಚೆ
ನಾಂತೆ ಅಸ್ಲ್ಯಾಚ್ಯಾಕಿ ಚಡ್ ವಾಡ್ ವಿಚಾರ್ಚೆ
ದಿಲ್ಲಾ ಪಯ್ಕಾಂಕ್ ನಾಂತ್ ರಶೀವ್ ಘೆಂವ್ಚೆ
ನಾಂತ್ ಮೋಸ್ ಕರ್ಚೆ
ದಿಂವ್ಚೆ ಘೆಂವ್ಚೆ ವ್ಯವಾರ್ ಪಕ್ಕೊ
ತಾಂಚ್ಯಾ ಲೇವಾ-ದೇವಿಚೊ
ಹಿಶೊಬ್ ಜರ್ ದವ್ರುಂ
ಉಗಡ್ತಲೆಂ
ತಾಂಚ್ಯಾ ಹಿತ್ತಾಂತ್ಲೆಂ ಯಮ್ಕೊಂಡ್

*

*

*

ಸಾಯ್ಬಾ
ಹೀಸಗ್ಗಿ ನ್ಹಂಯ್ ಪೊಟ್ಟು ಕಥಾ
ನಾಂತ್ ಹಾಂಗಾ ಪೊಟ್ಟು ಕಥಾ ರಚ್ಚೆ ಬಾಂದ್ಚೆ
ಬಾಂದ್ಲ್ಯಾರ್ ತೆಂ ಸುಟಾನಾ-ಆಮ್ಚ್ಯಾ ಗಾಂವಾಂತ್

ಸುಟ್ಟಾಲ್ ಚಾಚ್ಚಿಂ ಸುಣಿಂ ನಾಂತೆ
ಆಸ್ಲೆಂ-ಪಡ್ಲೆಂ-ಸಗ್ಳಿ ಬಂದೊಬಸ್ತ್
ಚೊರೂಂಕ್ ಸೊದತಲೆ ಸಗಲೆಂಚ್ ಸುಸ್ತ
ಹಾಂಗಾ

ಕೊಣಾಚೋಯ್ ಹಾತ್ ಸೊಧಿನಾ ಕೊಣಾಚೇಂಯ್ ಬೋಲ್ಸ್
ಸಾಂಪಡ್ಲಾರ್ ಪಿಂಗಾನ್ ನಾಂತೆ
ಕೊಣಾಯ್ಚಿ ಚೂಕ್ ಘೆವ್ನ್ ಕೊಣಾಯ್ಚಿ ಮಾತೂರ್ ಥಾಪುನ್
ವೋಯ್ ಚ್ಯಾ ಮುಳಾಂತೆ
ವೊಣ್ಣಿಚ್ಯಾ ದೆಗನ್
ಲಿಪೊನ್ ಬಸಾನಾಂತೆ
ಪೂಣ್.....

ದೀಸುಜ್ವಾಡ್ಲಾರ್
ಘರಾಂ ಘರಾಂನಿ ಎಕ್ ಚ್ ಉತಾರ್:
ಆಸ್ಲೆ ಕಿತೆಂಯ್ ಕರ್ತೆ
'ಹಾಂವ್ ಕಿತೆಂ ಕರಿನ್, ಗರಿಬ್ ದುಬ್ಳೊ!'

ವಿಚಿತ್ರ್!

ಸತ್ ಸಾಂಗೊಂ?

ಮೊವಾಳ್ ಸಬ್ದಾಂನಿ

ಸತ್ ಸಾಂಗೊಂಕ್ ಮ್ಹಾಕಾ ಕಳನಾ ಮ್ಹಳ್ಳಾರ್

ತುಮಿ ಪಾತ್ಯೆನಾಂತ್

ಕಿತ್ಯಾಕ್, ಫಟಿ ಮಾರ್ತಲೆ

ಫಟಿ ಮಾರ್ತಾಂ ಮ್ಹಣ್ ಸಾಂಗಾನಾಂತ್

ವೇಳ್ ಆಯಿಲ್ಲಾ ಪ್ರಮಾಣೆ

ಧಾ ಧಾ ಪಾವ್ಪಿಂ ದಾಂಬುನ್ ಸಾಂಗ್ಲೊಂ

ಸತ್ ಮ್ಹಣಿಚ್ ಪಾತ್ಯೆತಾ ಹೊ ಸಂಸಾರ್ ?

ವಿಚಿತ್ರ್!

‘ಸತ್ಯಂವದ ಧರ್ಮಂ ಚರ’

ಇಸ್ಕೊಲಾಂತ್ ವಾಚ್ಲೆಂ

ಆತಾಂಯ್ ಮ್ಹಾಕಾ ಬರೊ ಉಡಾಸ್ ಆಸಾ, ಉಡಾಸ್ ಆಸಾ

ಪುಣ್ ಉಡಾಸ್ ಆಸ್ಚೆಂ ಸಗ್ಳೆಂ ಆಮ್ಚೆಂ ಜಾಯ್ನಾ

ಆಮ್ಚೆಂ ಜಾಲ್ಲೆಂ ಸಗ್ಳೆಂ

ಸಗ್ಳೊಂಕಾಳಾಕ್ ಬಾಜಾರಾ ಬರಿ ಚಲಿನಾ

ಎದೊಳ್ ಪರ್ಯಾಂತ್ ಹಾಂಗಾ ಪರ್ಯಾಂತ್

ಹಾಂವ್ ಸಮಾಲ್ಲೆಂ ಸತ್ ಮ್ಹಳ್ಳಾರ್

ಹೊ ಸಂಸಾರ್ ಪಾತ್ಯೆನಾ

ವಿಚಿತ್ರ್!

ಖುರಿಸ್

ಖುರ್ಸಾರ್ ಚಡ್ಲೊ ಚೆಜು
ಕಿತ್ತೆಲೆ ಪಾವ್ತಿಂ ಮ್ಹಜ್ಯಾ ಸಪ್ತಾಂತ್ ಆಯ್ಲೊ
ಹ್ಯಾ ಸಂಸಾರಾ ಮುಖಾರ್
ತ್ಯಾ ಸಂಸಾರಾಚೊ ಜಾವ್ನ್ ರಾವಾನಾಕಾ ಮ್ಹಣಾಲೊ
ರಾವ್ತಾಯ್ ಜಾಲ್ಯಾರ್ ರಾವ್
ಹ್ಯಾ ಸಂಸಾರಾಚೊ ಜಾವ್ನ್
ರಾವ್ತಾಯ್ ಜಾಲ್ಯಾರ್ ರಾವ್
ಭುಳ್ಯಾಂಚಿ ಕೂಡ್ ಜಾವ್ನ್
ಜಲ್ಮಿ ದಿಲ್ಲ್ಯಾಂಚೆಂ ಉಸ್ಕೆಂ ಜಾವ್ನ್
ಶೋಶಿತಾಂಚ್ಯಾ, ಪೀಡಿತಾಂಚ್ಯಾ
ದೊಳ್ಕಾಂ-ದುಕಾಂ ಸಾಗೊರ್ ಜಾವ್ನ್
ಪಾತ್ಕಾಂಚ್ಯಾ ಫಾತ್ರಾವ್ಣೆಕ್
ಬಲಿ ಜಾಂವ್ಚ್ಯಾ ನಿಷ್ಪಾಪಿಂಚ್ಯಾ
ಹುನೊನಿ ಉಸ್ವಾಸಾಚಿ ಊಬ್ ಜಾವ್ನ್
ರಾವ್ ಮ್ಹಣಾಲೊ
ಪರ್ತಿಂ ಏಕ್ ಪಾವ್ತಿ
ಖುರ್ಸಾಕ್ ಚಡಂವ್ಚೆ ಮನಿಸ್
ತುಜ್ಯಾ ದಾರಾ ಮ್ಹೊರ್ಯಾನ್
ಯೆಂವ್ಚ್ಯಾ ಪಯ್ಲೆಂಚ್ ತೂ
ಖುರಿಸ್ ಜಾವ್ನ್
ರಾವ್ ಮ್ಹಣಾಲೊ

ಅರೆ, ಮನ್ನಾ !

ವಿಶ್ವ ಬಾಂಧವ್ಯಣಾಥಾವ್ನ್
ಏಕ್ ಘಡಿಭರ್
ವಿಶ್ವಾಕ್ ದವರ್ನ್ ಕುಶಿನ್
ವಿಷಯ್ ಸಾದೊ ಕರುನ್
ಬಾಂಧವ್ಯಣಾ ಥಾವ್ನ್ ತರಿ
ಸ್ವ-ತತ್ವ ಭರುನ್
ಜಗಾಕ್ ಸಮ್ಜಾಂವ್ಕ್ ಜಾಯತ್ನಾ ತುಕಾ ?
ಎಕೆಕಾ ಜಾಗ್ಯಾರ್
ಎಕೆಕಾ ಕಾರಣಾ ಖಾತಿರ್
ಮುಂಯಾಂಕ್ ಗುಡ್ಡಾ ಯಿಲ್ಲಾ ಬರಿ
ತುಜ್ಯಾಚ್ ಮನ್ನಾಂಕ್ ಲಗಾಡ್ ಕಾಡ್ಜಾಯ್‌ಮೊ ?
'ತುಂ ಕೊಣಾ ಖಾತಿರ್ ಜಾಲ್ಲೊಯ್ ಹೇ ಮನ್ನಾ !'

ಗಣಿತ

ಎಕ್ ಥಾವ್ನ್ ನೋವ್ ಜಾವ್ನ್
ನೋವ್ ಅಸ್ಲೆಂ ಧಾ ಜಾವ್ನ್
'ಶೂನ್ಯ' ಸಂಪಾದನೆಕ್
ಮೆಟ್ ಜಾವ್ನ್
ಪ್ರಜ್ಞಾ ಖಾಟೆರ್
ಸಾಂಬಾಳುನ್
ವಾಡ್ಚಾ ನಿವಾಣೆ
ಜಿಣ್ಯೆಚ್ಯಾ ಅಂಕ್ಯಾ ಸಂಕ್ಯಾಂಚೆಂ
ಅಂಕ ಗಣಿತ
ಮಧೆಂ ಮಧೆಂ ಚುಕ್ತಾಂವ್
ಚುಕೊನ್ ಮಾಘ್ ಮಾಗ್ತಾಂವ್ ;
ಬರಯಿಲ್ಲೆಂ ಪುಸ್ತಾಂವ್
ಪುಸುನ್ ಬರಯ್ತಾಂವ್
ಧೊವ್ಯಾ ಕಾಗ್ದಾ ವಯ್ರ್
ಘಡಿಯೆ ಘಡಿಯೆಚಿಂ ಲೆಖಾಂ
ಲೇಖ್ ಮೆಳ್ತಾ ಪರ್ಯಾಂತ
ಗುಣ್ಣುನ್, ಕುಡ್ಣುನ್, ಕಳ್ಳುನ್
ಖಿರ್ಯಾ ಜಾಪಿಕ್
ರಾಕ್ತಾಂವ್ ಸದಾಂಯ್

ಶಿಕಯ್ಯಾತ್

ಹಾಂಗಾಚ್ಯಾ ಶ್ವ ರಾಂತ್ಲ್ಯಾ ಎಕಾ ಗರಾಜಿಂತ್
ಚಲಂವ್ಚ್ಯಾ ಕೋಚಿಂಗ್ ಕ್ಲಾ ಸಿಂತ್
ಶಿಕಯ್ಯಾತ್
ಯೆಯಾ ಸಾಯ್ಬಾಂನೊ
ಯೆಯಾ, ಹಾಂಗಾ ಶಿಕಯ್ಯಾತ್-
ಗಡ್ಡೆಚ್ಯಾ ಹ್ಯಾ ಶಹರಾಂತ್
ವ್ಹಾಡ್ಲೆಲ್ಲ್ಯಾ ನಾಗರಿಕತೆಚಿ ದವ್ಲತ್ ಸಾಂಗೊಂಕ್
ಆಪ್ಲೆ ಸಾಂಗ್ಲೊ ವಿಷಯ್
ಆಯ್ಕಾನಾತ್ಲ್ಯಾಚ್ಯಾ ವಯ್ರ್ ಚಡೊನ್
ಸುಣ್ಯಾಬರಿ ಬಾಬೋಂಕ್
ಸರ್ಪಾಬರಿ ಜಿಡೆಂ ಸೊಡಂವ್ಕ್
ಇಚ್ಛುಬರಿ ಕೊಂಬಾ ತೊಪುಂಕ್
ಯೆಯಾ ಹಾಂಗಾ ಶಿಕಯ್ಯಾತ್
ತಾಣಿ ಸಾಂಗ್ಲೆಲ್ಲ್ಯಾ ಸಗ್ಳ್ಯಾಕ್ ಸೈ ಮ್ಹಣ್ಚ್ಯಾ
ವಾದಿಂಕ್ ಉತ್ತೇಜನಾಚೆಂ ಪಾಕ್ ತೊಪುಂಕ್
ಶಿಕಯ್ಯಾತ್, ಜಾಯ್ ಜಾಲ್ಯಾರ್
ತುಮ್ಮೆ ವಯರಯ್
ಪ್ರಯೋಗ್ ಕರ್ನ್ ದಾಕಯ್ಯಾತ್ !
ಯೆಯಾ : ಪ್ರವೇಶ್ ಫುಂಕ್ಯಾಕ್ ಮ್ಹಣಿ ಸಾಂಗ್ತಾತ್ !

ಫಾಲ್ಯಾಂ ಸಕಾಳಿಂ ಪರ್ಯಾಂತ್

ಮ್ಹಾ ತಾರಾ, ಮ್ಹೊ ಖಿಚಾ, ಮ್ಹೊಂಟಿಯೆಕ್
ಕೊಳ್ಳೊ ಉದಾಕ್ ಮ್ಹೊತ್ಲಾರೀ
ಕುಟ್ಮಾ ದುಧಾಕ್ ಗತ್ ನಾ;
ಮೇಂಡ್-ಕಾಪ್ಸ್ ಬಿಯೊ
ಪಾಚ್ವ್ಯಾ ತಣಾಚೆಂ ಖಾಣ್
ಕಿತ್ಲೆಂ ಕೆಲ್ಯಾರೀ
ಫಳಾದಿಕ್ ಜಾಲೆಂ ನಾ
'ಕಿತ್ಲೆ ದೀಸ್ ಪಿಳ್ಳೆತ್ ?'
ಮ್ಹಣೊನ್ ಉಪ್ರಾಟೊನ್ ಮೊಟಾಯ್ತಾ
ಹಾಂವೆಂ ಪಾಲನ್ ಕೆಲ್ಲಿ
ಹಿ ಮ್ಹಜಿ ಮ್ಹೊಸ್
ದಯಾ ಕರ್ನ್
ಮ್ಹಜ್ಯಾ ಸಲ್ವಣೆಚೊ ಗುಟ್
ಸಾಂಗಾನಾಕಾತ್ ಕೊಣಾಯ್ಕಿ
ಫಾಲ್ಯಾಂ ಸಕಾಳಿಂ ಪರ್ಯಾಂತ್

ನವೆಂ ಪಯ್ಲ್

ತಕ್ಲೆರ್ ತುಜ್ಜು

ಉಜ್ವಾಡ್ ಫಾಂಕ್ಚ್ಚಾ ನೆಕೆತ್ರಾಂ ರಾಶಿಚಿ

ತಕ್ಲೆರ್ ಫೆವ್ನ್ ಫೆವ್ನ್

ತಕ್ಲೆ ಪಾಡ್ ಕರಿನಾಕಾ

ವಾರ್ಯಾ ಲ್ಹಾ ರಾಂಕ್ ಭಯೆವ್ನ್ ಕೌತುಕಾಚಿ ದೊಳೆ ಉಗಡ್ನ್

ಧಾಕಡೆ ದೀಪ್ನ್ ಚರಂವ್ಚೆಂ ಚಿತ್ಲ್ ಪೀಲ್ ಜಾಯ್ನಾಕಾ

ಕಂಗಾಲ್ ಜಾವ್ನ್ ಧಾಂವ್ತೆಲ್ಯಾಂ ಮಧೆಂ

ಖಾಂಬ್ಯಾ ಬರಿ ಉಬೊ ಜಾವ್ನ್

ರಾವ್ಲೆಕಡೆಚ್ ದೀಪಸ್ಥಂಭ ಜಾ

ಮತಿಕ್ ಮಂದ್ವಾಕ್ ಮೌನ್ ದೀಕ್ಷಾ ದೀವ್ನ್

ಕಾಸ್ವಾಚ್ಯಾ ಕಟ್ಟಾಂತ್ ದವರ್ನ್ ಥೊಡೊಕಾಳ್ ಸಾಂಬಾಳಿ

ತುಜ್ಯಾ ಕಾಳ್ಜಾಚ್ಯಾ ಕಾಗ್ಡಾಚೆರ್ ನಾಡ್ಯಾರಾಂಚ್ಯಾ ನಾಡಿಂಚಿಂ

ಭೊಗ್ಣಾಂ ಬರವ್ನ್

ಫಾರ್ಯಾಂ ಹೊ ಲೋಕ್ ತುಜೆಂ ದಾರ್ ಬಡಯ್ತಾನಾ

ಅಂತ್ರಾಳ್ ಜಿಣೊನ್ ಅಂತರಿಕ್ಷಾಕ್ ಉಡ್ವಾಂ

ನವ್ಮಾ ಪಯ್ಲ್ಯಾಂಕ್ ಏಕ್ ನವೆಂ ಗೀತ್ ಗಾ!

ನಮಸ್ಕಾರ್

ನಮಸ್ಕಾರ್ ನಮಸ್ಕಾರ್
ಲೊಳೊನ್ ವೈಚ್ಛ ಪರ್ನ್ಯಾ ದಿಸಾಂನೊ
ತುಮ್ಮಾಂ ನಮಸ್ಕಾರ್
ನವ್ಯಾ ಸಪ್ತಾಂಕ್ ಜಾಗಂವ್ಚ್ಯಾ ಘಡಿಯಾಂನೊ
ತುಮ್ಮಾಂಯ್ ನಮಸ್ಕಾರ್ !

ಪರತ್ ಯೇನಾಸ್ಚ್ಯಾ ಸರ್ಲಲ್ಯಾ ಕಾಳಾ
ತುಕಾ ನಮಸ್ಕಾರ್
ಭೂತ್-ಭವಿಶ್ಯಾಚ್ಯಾ ವೆಳಾ-ಸಾಂಕ್ಡ್ಯಾ
ತುಕಾಯ್ ನಮಸ್ಕಾರ್

ಸೌರಮಾನ್ ಸಂಕ್ರಾಂತಿ ಕಾಳಾ
ತುಕಾ ನಮಸ್ಕಾರ್
ಭುಂಯ್ಚ್ಯಾ ಪ್ರಾಯೆಚ್ಯಾ ಉತ್ಸಾಹ್ ಚೈತ್ರಾ
ತುಕಾಯ್ ನಮಸ್ಕಾರ್ !

ಯಭುಜಾ-ಮರ್ಣಾಂಚ್ಯಾ ಭೀಕರ್ ದಿಸಾಂನೊ
ತುಮ್ಮಾಂ ನಮಸ್ಕಾರ್
ದೇಶ್-ಭಾಸ್-ಮತ್-ಸ್ನೇಹಾಚ್ಯಾ ಆಶೆಂನೊ
ತುಮ್ಮಾಂಯ್ ನಮಸ್ಕಾರ್ !

ಛಂದಾ ಥಾವ್ನ್ ಸ್ವಚ್ಛಂದಾಕ್ ದೆಂವ್ಲಲ್ಯಾ ಸಂಸಾರಾ
ತುಕಾ ನಮಸ್ಕಾರ್
ಶಾಂತಿ-ಸಪ್ತಾಂಚ್ಯಾ ಶುಭ ಲಕ್ಷಣಾಂನೊ
ತುಮ್ಮಾಂಯ್ ನಮಸ್ಕಾರ್ !

ಹಿಮಾ ವಾಟೆರ್ ಜಳ್ವಾ ದಿವ್ಜಾಂನೊ
ತುಮ್ಮಾಂ ನಮಸ್ಕಾರ್
ಫಾಲ್ಕಾಂಚ್ಯಾ ಫಾಂತಾಕ್ ರಾಕ್ಚ್ಯಾ ದೊಳ್ಳಾಂನೊ
ತುಮ್ಮಾಯ್ ನಮಸ್ಕಾರ್!

ಪಾತ್ರಿಣ್

ಜೆಜು ಸೊಮಿಯಾ

ಹೆಂ ಪಾತ್ರಿಣ್

ಕಳಂಕಿಣ್, ಕುಲಟೆಂ, ವ್ಯಭಿಚಾರಿಣ್

ಕರುಂಕ್ ನಜೊ ಜಾಲ್ಲೆಂ ಕೆಲ್ಲೆಂ ಚುಕಿದಾರ್ನ್

ಸ್ತ್ರೀ ಧರ್ಮಾಚೊ ವಯ್ವಾಟ್ ಮೊಡ್‌ಲ್ಲೆಂ

ಮೆಳಾಜಾಯ್ಜ್ ಹಾಕಾ ಫಾತ್ರಾಚೊ ಮಾರ್ !

ಹೈ ಶಿಕ್ಷೆಕ್ ತುಜಿ ಪರ್ವಣ್ ಜಾಯ್

ಹಿಕಾ ಮರಣ್ ಶಿಕ್ಷಾಮೆಳಾ ಜಾಯಿಚ್ !

ಎಕಾ ಪಾಟೆನ್ ಭಿಯಾನ್ ಫಾಮೆಲ್ಲೆಂ ಚಿತ್‌ಲ್

ದುಸ್ರ್ಯಾ ಪಾಟೆನ್

ರುದ್ರಾವತಾರ್ ಧರ್ನ್ ರಾವ್‌ಲ್ಲೊ ನ್ಯಾಯ್‌ವಾದಿ ಲೋಕ್ !

ದೊಳೆ ಧಾಂಪುನ್ ಧ್ಯಾನಾರ್ ಆಸೊನ್ ಏಕ್ ಖಿಣ್

ಜೆಜುನ್ ಮುಳ್ಳೆಂ :

ವ್ಹಯ್, ವ್ಹಯ್, ಹಿ ಪಾತ್ರಿಣ್

ಫಾತ್ರಾಚ್ಯಾ ಮಾರಾಕ್ ಹಿಣ್ ತಕ್ಲೆ ದೀಂವ್ಕ್‌ಚ್ ಜಾಯ್ :

ಪುಣ್ ಮ್ಹಜ್ಯಾ ಮೊಗಾಳ್ ಭಾವಾಂನೊ,

ಎದೊಳ್ ಪರ್ಯಾಂತೆ ಕಾಂಯ್ಚ್ ಪಾತಕ್ ಕರಿನಾತ್ಲೊ

ಮಾತ್ರ್ ಯೇಂವ್ಡಿ ಮುಖಾರ್

ತೊಚ್ ಮಾರುಂದಿ ಪಯ್ಲೊ ಫಾತೊರ್ !

ಆಶೆಂ ಸಾಂಗೊನ್ ದೊಳೆ ಧಾಂಪುನ್ ಏಕ್ ಖಿಣ್

ಜೆಜುನ್ ದೊಳೆ ಉಗಡ್ವಾನಾ !

ಲೊಕಾ ಜಮೊ ಗೆಲ್ಲೊ ಇರೊನ್ !

ಪಾಚ್ವ್ಯಾ ದೊಂಗ್ರಾರ್ ಥಾವ್ನ್ ವ್ಹಾಳ್ಕೆಂ ಆಮ್ಚೆಂ ವಾರಂ !

ದೂಸೂ ಭಾಗ

ಮಿಣಿ ಕವನಾಂ

ನ್ನೊಂನಾ-ಕಾನ್ಯೊಂ

ದಿಸಾಚ್ಯಾ ಪಯ್ಣಾಂತ್
ಎಕಾ ಘಡಿಯೆಚೊ ಅನುಭವ್
ಮಹಿಂತ್ಲ್ಯಾ ತಾಡ್ ವೊಡಿಕ್
ನಕ್ಷೆಚೊ ಚೊವ್ಕ್ ಬಾಂಧುನ್
ದುಸ್ರಿ ಘಡಿ ಯೆತಾನಾ
ನವೊಚ್ ಅನುಭವ್
ಚಿಂತನ್ ಕರೂಕ್ ಲಾಚ್ಚೆಂ
ಶಬ್ದಾಂಕಣ್

ಮುಂಬಯ್‌ಚೊ ಪಾನ್ಸ್

ಆಪ್ಣಾಕ್ ವಿಸ್ತೊನ್ ಬಸ್‌ಲ್ಲೆಚ್ಯಾ
ಪಾಟ್ಲ್ಯಾನ್ ಲ್ಲವೊಚ್ ಯೇವ್ನ್
ಪಾಂತಿ ವೊಡ್ಪಾನಾ
ಘಡ್ಬಡೊನ್ ತಕ್ಷಣ್
ಉಕಲ್ಲ್ಯಾ ತೊಂಡಾಚ್ಯಾ ಪ್ಲೇಟರ್
ಉದೆಲ್ಲಿಂ ಅಕ್ಷರಾಂ ವಾಚ್ಚ್ಯಾ ಪಯ್ಣೆಂಚ್
ಕಪಾಲಾರ್ ಪಾಟಾ ಪಾಟ್ ಉಮ್ಯಾಂ ಶಿಂವೊರ್
ತಸೊ ಮುಂಬಯ್‌ಚೊ ಪಾವ್ಸ್ !

ನೇಗ್

ವಾರ್ಯಾಚ್ಯಾ ರೈಲಾಕ್
ಧುಳಿಚಿ
ಕೂ್ಯ.....

ಜಿವಾರಸ್

ಕಾಳ್ ಚಕ್ರಾಚ್ಯಾ ಗುಂವೆಂತ್
ಖಂಡಿತ್ ಯೆತಲಿ ಏಕ್ ದೀಸ್
ಗಿಮೆ ದಿಸಾಂಚಿ ಸರ್ತಿ
ಶೆಖ್ ಲಾಗ್ಲಲ್ಯಾ ಒರಿ
ಇರೊನ್ ಇರೊನ್ ವ್ಹಾಳ್ವೆಲಿ
ಘಟ್ ಜಾಲ್ಲಿ ಜಿವಾರಸ್ ನದಿ

ರೊಂಪಿ

ಬಿಂ ಲಾಯ್ಲ್ಯಾರ್ ಕಿತೆಂ
ಧರ್ಣೆಕ್ ಉದಾಕ್ ಒತ್ಲಾಕ್ ಶಿವಾಯ್
ಬೀಂ ಕಿರ್ಲಾನಾ
ಕಾಳಾಕ್ ಲಾಗಾನಾತ್ಲಿ ಕ್ರಿಯಾ
ಮೆಂದ್ವಾಕ್ ಪಾವಾನಾ

ಶಿಯಾಸಣ್

ಪಾವ್ನ್ ಜ್ಯೋರಾನ್ ಪಡೊನ್
ಗಾಂವಾ ಪಲ್ತಡಿ ಫೊಂಡ್ಲ್ಯಾ ಲಾಜ್ಯಾ
ಭಂವ್ತಿಂ ಸಗ್ಳೆಂ ಕೀಚಡ್
ಪಾವ್ನ್ ತ್ಯಾಂತ್ಲೊ ಕಿಡಿ
ಮಾಣ್ಕಾಂಚ್ಯಾ ರಾಜ್ಯಾಂತ್
ಉಬ್ರಾಚ್ಯಾ ಶಿಯಾನಣಾರ್
ಸೊಬ್ರಾ ಕುರ್ಲಿ !

ಧೆಂಪೊ

ಖಿಂಯ್ಸರ್ ಪೀಕ್ ಭರಲ್ಲಂ
ಖಿಂಯ್ಸರ್ ಕಣಸ್ ಫುಗ್ಲಂ
ಥಂಯ್ಚ್ ಚಲ್ತಾ
ಧೆಂಪ್ಯಾಚಿ ದಾಳಿ

ಕಾತ್ರಾಪ್

ಬಾಜ್ವಿಚ್ಯಾ ಕಾತ್ರಾ ಪಾಂತೆ
ನಿದ್ಲೆಂ ಮನ್
ಕ್ಲೆ ಬ್ಲಾಂನಿ ದೊಳೆ ಉಗ್ಡಾನ್
ನಾಚೊನ್ ಕಾಡ್ಲಾಂವ್ ಸಪಾಣ್

ಭಿತರ್

ಕುಡಾಂತೆ ಕೊಣೇ ನಾ
ಭಿತರ್ ಯೇ
ಹಿತ್ಲಾಂತೆ ಖೊಂಕ್ಲಿ ಕಾಡ್ಲ್ಯಾ
ಆಮ್ಚೆಂ ಕಡ್ರ್ ಸೂಣೆಂ

ಮೊಲ್

ಬೇಕರಿಚ್ಯಾ ರಾಂದ್ಲಿ ರ್
ಕರ್ಪಾಲ್ಲೆಂ ಪೀಟ್
ಭಾಕ್ರೆ ಪ್ರಾಸ್ ಚಡ್ ಮೊಲಾಧಿಕ್ ?

ಸಾಂಗ್ಲೊಂನಾ

ಅರೇ ನಾಗರಿಕಾ
ಜಗಾಜ್ಯಾ ಲೋಕಲ್ ಗಾಡ್ಯರ್
ದೆಖ್‌ಲ್ಲೆಂ ಆಯ್ಕಾಲ್ಲೆಂ
ಕಾಂಟಾಳ್‌ಲ್ಲೆಂ ಕ್ರೋಧಾಯಿಲ್ಲೆಂ
ಸಾಂಗ್ಲೊ ಜಾಯ್ನಾ
ಅರೆ ರೆ,
ಸಾಂಗಾನಾಸ್ತಾಯ್ ರಾಂವ್ಕ್ ಜಾಯ್ನಾ

ಮುಖೊಚೆಂ

ಸದಾಂ ಸಕಾಳಿಂ
ಧೋವ್ಯಾ ಮುಖೊಚ್ಯಾಚೆರ್
ದೊಳೊ ದವರ್ಲೊ
ಜಾತ್ರ್ಯಾಂ ಪರ್ಬೆಂನಿ
ಮೆಳ್‌ಲ್ಲಾ ಭಕ್ತಾಂ ಸಗ್ಳ್ಯಾಂಕ್
ಸಮಾನ್ ಕರ್ನ್ ಭಂಗ್ಲೊಂ

ಉಜ್ವಾಡ್

ಆಸ್ಚ್ಯಾ ಸುರ್ಯಾಚ್ಯಾ
ಉಜ್ವಾಡಾಚಿ ಭಾಸ್ ಎಕ್‌ಚ್
ತುಮ್ಕಾಂ ದಿಸೊಂದಿ ವನಾ
ಹಾಂವ್ ಆಸ್ತಲೊಂಚ್
ಹಾಂವ್ ನಾ ಮ್ಹಣ್ ಚಿಂತೆಲ್ಲ್ಯಿ ರಾತಿ
ತುಮಿ ಕರ್ಚಿ
ಭೆವ್ಚೆ ತಮಾಶೆ !

ತೋರ್ಣಾಂ

ಮ್ಹಜ್ಯಾ ಸಬ್ದಾ
ಸಂಪತ್ತಿಚ್ಯಾ ಸಂಭ್ರಮಾಕ್
ನಾ ಮ್ಹಾಕಾ
ಜಾತಿ-ಮತಾಂಚ್ಯಾ
ತೋರ್ಣಾಂಚಿ ಗರಜ್ !
ಸಾತ್-ಸಾತ್ ಪಾವ್ಲಿ ಪ್ರತಿಧ್ವನಿ ಕರ್ಚ್ಯಾ
ಗೋಲ್ ಗುಂಬಟಾ ಸರ್ಶಿಂ ನಾಸ್ತಾ ಕೀ ?
ಆವಾಜ್-ಗೊಂದೊಳ್ ನಾಸ್ಲೆಲೊ
ಉಪಲಿ ಬುರುಜ್ ?

ನಿರಾನ್ವ

ಮ್ಹಾಕಾ ಆನಿಕೀ ಸಾಂಗೊಂಕ್ ಆಸಾ
ಮ್ಹಣ್ಪಾನಾಂಚ್
ಆಂಗ್ ಹಾಲಯಿಲ್ಲಾ ಬರಿ ಜಾವ್ನ್
ಎಕಾಚ್ಯಾರಾ
ಉಬೊ ಜಾಲೊಂ

ಪಯ್ಸ್

ಉಬೆ ರಾವ್ಲಿ ಧರ್ಣ್ ವ್ರಿಸ್ತಾತಾನಾ
ಹೆವ್ಳಿಲ್ಯಾನ್ ಹೊ ಸಂಸಾರ್ ದಿಸಾನಾ
ತೆವ್ಳಿಲ್ಯಾನ್ ತೊ ಸಂಸಾರ್ ದಿಸಾನಾ
ದೊಳೆ ದಿಸಾನಾತ್‌ಲ್ಲಾ ವೆಳಾರ್
ತೆಂಕ್ಚೆಂ ಬೆತ್ ಲಾಗಿಂಚ್ ನಾ

ಭುಜಾವಣ್

ಆಸ್ಪತ್ರೆಂತೆ

ಸೂರಿ-ಕಾತ್ರೇನ್ ಜಾಲ್ಲ್ಯಾ ಫಾಯಾಕ್

ಸುವೆ ವಕ್ತಾಚಿ ಭುಜಾವಣ್

ಹಟ್

ಮೂಢ್ ದಿಂವ್ಚ್ಯಾ ಮೊಡಿಲಿ

ಗೋಡ್ ಗೋಡ್

ಉತ್ರಾಂ ಆಯ್ಕೊನ್‌ಚ್

ಮೂಢ್ ದಿಂವ್ಚೆಂ ಹಟ್

ತಕ್ರಾರ್

ಏರ್ ಕಂಡಿಶನ್ ಕುಡಾಂತ್

ಸದಾಂ ದರ್ಬಾರ್

ಮಾರ್ಗಾಕ್ ದೆಂವ್ಲ್ಯಾರ್ ಕಾರ್

ಕಾರ್ ರಾವ್ಲ್ಯಾರ್ ಬಾರ್

ವಿಸ್ಕಿ ಬ್ರಾಂಡಿ ಬೀರ್

ಮೆಂದು ಚುರುಕ್ ಜಾಲೊರೆ

ಪ್ಯವಸ್ಥೆ ಚ್ಯಾ

ಆಪ್ಯವಸ್ಥೆ ಪಯ್ಕ್ ಶೆಂಬೊರ್ ತಕ್ರಾರ್ !

ಸನಾಥಾನ

ಪಯ್ಕೆ
ಕಾಳಿಜ್
ಘರ್ಮಿ ಚಾವಿ
ಕಿಂತೆಯ್ ಚಲಾತ್
ಹಾಂಗಾಚ್ಯಾ ಚೊರಾಂಕ್
ತಿತ್ಲೆಂಚ್ ಪುರೊ

ತಾಂಬ್ಲೊ ದಿವೊ

ಹ್ಯಾ ಲೊಕಾ-ಜಮ್ಯಾಚ್ಯಾ
ದರ್ಯಾ ಮಧೆಂ
ಆಂಗ್ ವಿಕ್ತಲ್ಯಾಂಚೊ ಕುದ್ರೊ:
ದೀಸ್ ರಾತ್ ಜಳ್ಜಾ
ತಾಂಬ್ಲೊ ದಿವೊ :
ಕುದ್ರೊ-ದಿವೊ ನಾತ್ಲ್ಯಾಕಡೆ ಹಾಕಾ
ಆಸಾತ್ ಹಜಾರ್ ರೂಪಾಂ

ನೋಡ್

ಜಾಲಿಂ ಸಂಧಾನ
ದರ್ಯಾಲಾಲಿಂ ಹಾತ್ ಮೆಳವ್ನ್
ಮೊತಾಚ್ಯಾ ಕಿರಣಾನ್
ಮಳ್ಬಾಚ್ಯಾ ದೇಶಾಂಚ್ಯಾ
ಪಾಟೆನ್ ಚಲ್ಲೊ
ಮೊಡಾಂಚೊ ಮ್ಹಾಲ್

ಭಂಡ್ವಾಳ್

ಆಮಾಸ್ ಗಿ
ಪುನೊವ್ ಗಿ
ಆಪ್ಲಿ ಸ್ವಂತ ಶ್ಯಾಧಿ ನಾತ್ಲ್ಯಾ
ಚಂದ್ರಮಾಕ್
ಸದಾಂ ಸುರ್ಯಾಚೊ ಉಜ್ವಾಡ್‌ಚ್
ಭಂಡ್ವಾಳ್

ಪೊಕ್ಕಿಂ

ಅಂದಾಲ್ಲಿ ಬಾಜು
ಭಿತರ್ ಸಗ್ಳೆಂ ಪೊಕ್ಕಿಂ
ತರಿ ಅಮೃತ್ ಶಿಳೆಚ್ಚಾ ಹವೇಲಿಕ್
ಸುಣ್ಯಾಂ ಜೊಡಿ
ಕರಿತ್ ಪಾರೊ

ಜಾಗ್ರೂತ್

ದೊಂಗ್ರಾರ್ ಚಡ್‌ಲ್ಲೊ ತೊ
ಪಯ್ ಬದ್ಲಂಕ್ ತರಿ
ಸಕಯ್ ದೆಂವೊನ್ ಯೇತ್
ಪರ್ತೆಂ ವಯ್ ಚಡಾತ್
ಸಾರಿಯೆರ್ ಚಡ್‌ಲ್ಲೊ ಮಾತ್
ವಯ್ರೆಯಾ ನಾ ಸಕಯ್ಲೀ ನಾ

ಭೃನುಣ್

ಸಂಪಲ್ಲಾ ಕಾಳಾಚೆಂ
ಹರ್ಯೆಕ್ ಖೆಣ್ ಪ್ರಾಯೆಚೆಂ
ಚರಿತ್ರೆಚ್ಯಾ ಆಕಾಸಾರ್
ಎಕೇಕ್ ನೆಕೆತ್ರ್ ಜಾವ್ನ್
ಉಜ್ವಾಡಾಂವ್ಚ್ಯಾ ಬದ್ಲಿ
ಮ್ಹೆಳ್ಳಾ ಉದ್ಯಾಚ್ಯಾ ತಳ್ಕಾಂತ್
ಹಾಂಗಾ ಥಂಯ್ ದಿಸ್ಚ್ಯಾ ಬುಳ್ಬುಳ್ಳಾ ಬರಿ
ಸಂಸಾರಾಚಿ ದೀಪ್ ವೊಡ್ವೆಲ್ಯಾಂವ್
ಮ್ಹಳ್ಳೆಂ ಭೃಮಣ್ ಕಿತ್ಯಾಕ್ !

ಪ್ರತಿಕ್ರಿಯಾ

ಸಾಮಾಕ್ ಸಾಮ್
ದಾನಾಕ್ ದಾನ್
ಎಕಾ ಮೆಕಾ ತಾಳ್ ಪಡಾತ್
ಭೇದಾಕ್ ಭೇದ್
ದಂಡಾಕ್ ದಂಡ್
ನೀತ್ ಪುಣೆ ಆಧಾರ್ಲ್ಯಾರ್
ಜೀವನ್
ಯಮ್ಕೊಂಡ್

ಲೇಖ್

ಜೀವ್ ಭರ್
ಬರಯ್ಲಾಂಯ್ ಎಕ್‌ಚ್ ಪಾನ್ ?
ಹಜಾರ್ ಪಾನಾಂ ಪುಸ್ತಕ್ ?
ಪಾನಾಂ ಮೆಂಜುನ್ ಬಸ್‌ಲ್ಲ್ಯಾ
ರಸಿಕಾ ಸಹ್ಯದಯಿ
ಸಾಂಗ್ಚಿ ಆತಾಂ
ಬರಯ್ಲಾಂ ಉರ್ಲೆಂ ಸತ್
ಕಿತ್ಲಿಂ ಪಾನಾಂ ?

ವೊಮ್ಮೆಂ ಉದಾರೆಂ

ಶೀರ್ಷಾಸನ ಫಾಲ್ಸ್
ಉಬೊ ಖುಶಿ ಚತುರಮತಿ
ದಾರಾ ಮುಖ್ಯಾನ್ ವೆತಲ್ಯಾಂಕ್
ಯೆತಲ್ಯಾಂಕ್ ಪಳೆವ್ನ್ ಪುರ್ಪುರ್ತಾ
ಆರೆರೆ, ಮಂದ್ ಮತಿನೊ
ತುಮ್ಮಾಂ ಜಾಲಾಂ ಕಿತೆಂ
ಆಶೆಂ ಕಿತ್ಲಾಕ್ ಚಲ್ತಾತ್
ವೊಮ್ಮೆಂ ಉದಾರೆಂ?

ನೀತ

ಸಬಾರ್ ವೆಳಾ
ಪಾತ್ಕಾ ಚ್ಯಾ
ಮಾಟವ್ನ್ ಪಂದಾ
ಖಾವ್ನ್ ಜೇವ್ನ್
ಧಂಕ್ ಕಾಡ್ವಾನಾಯ್
ನಿತಿಚಿ ಧಾರ್

ಆಸೊರ್

ಹ್ಯಾ ರಂಗ್ ಗೆಲ್ಲಾ
ವೊಣಿ ವಯ್
ಬೊಟಾ ರುಂದಾಯೆಚೊ
ಆಸೊರ್ ಜಾಲ್ಯಾರ್ ಪುರೊ
ಹೆಂ ಮನ್

ಮೊನಾಕ್ಷಿ

ಆಮ್ಚ್ಯಾ ಮಾಜ್ರಾಚೆಂ ನಾಂವ್
ಸೊಬಿತ್ ಮೊನಾಕ್ಷಿ
ರಾತ್‌ಭರ್ ಚಲ್ಚ್ಯಾ
ಉಂದ್ರಾಂಚ್ಯಾ ಗಾಡಾಕ್
ತೆಂಚ್ ಸಾಕ್ಷಿ

ಶ್ರೀ ಬಿ. ಎ. ಸನದಿಚೆ ಕನ್ನಡ ಕಾವ್ಯ ಸಂಗ್ರಹ್

- ಆಶಾ ಕಿರಣ (1957)
ನೆಲ ಸಂಪಿಗೆ (1959)
ತಾಜಮಹಲ್ (1962)
ಹಿಮಗಿರಿಯ ಮುಡಿಯಲ್ಲಿ (1963)
ವೀರ ಕಂಕಣ (1965)
ಧ್ರುವ ಬಿಂದು (1965)
ಪ್ರತಿ ಬಿಂಬ (1967)
ಸೀಮಾಂತರ (1974)
ವಸುಂಧರೆಯ ಮಳೆ (1979)
ಮನೆಮನೆಗೆ ಬೇಲಿ (1981)
ಗೀತ ಗುಂಜನ (1984)
ಸಂಭವ (1991)
ಸೂರ್ಯಪಾನ (1995)
ಮರುಭೂಮಿ (1998)
ಲಿಂಕನ್ ಕವಿತೆಗಳು (1999)
ನಮ್ಮ ಪ್ರೀತಿ (2001)



ಅಮೇರಿಕೆಗೆ ಜಗದ್ವಿಖ್ಯಾತ್ ಅಧ್ಯಕ್ಷ ಅಬ್ರಾಹಾಮ್ ಲಿಂಕನ್ ಹೆ ಕವಿ ಆಶಿಲ್ಲೆಂ ಹೆ ಕಿತ್ಲೆಂ ಭಾರತೀಯ ವಾಚಪಿ ಜಾಣಾ ಜಾಲ್ಲೆಂ ? ಹಂಯ್, ತೆಂ ಕವಿಯ ಆಶಿಲ್ಲೆಂ ಆನಿ ತೆಂ ಆಮ್ಕಾಂ ಕಳೋನ್ ಆಯ್ಲೆಂ ಜೈಷ್ಠ ಕನ್ನಡ ಕವಿ ಭೈಮಾನ್ಯ ಬಿ. ಎ. ಸನದಿ ಹಾಂಚೊ 'ಲಿಂಕನ್ ಕವಿತೆಗಳು' ಹೊ ಕಾವ್ಯಾರ್ಪುಲೊ ದೋನ್ ವರ್ಸಾಂ ಫಾಟಿಂ ಉಜ್ವಾಡಾಕ್ ಆಯ್ಲೊ ತೆನ್ನಾಂ ಲಿಂಕನಾಂಲ್ಯಾ ಇಂಗ್ಲಿಷ್ ಕವಿತಾಂಚ್ಯಾ ಕನ್ನಡ ಅಣಕಾರಾಚ್ಯಾ ಹ್ಯಾ ಪುಸ್ತಕಾಚೆಂ ವಿಮೋಚನ ಕೊಂಕ್ಣಿತ್ಲೆಂ ನಾಮನೆಚೆಂ ಕವಿ ಭೈಮಾನ್ ಜೆ. ಬಿ. ಮೊರಾಯಸ್ ಹಾಂಚ್ಯಾ ಹಸ್ತಕಿಂ ಜಾಲ್ಲೆಂ. ಆತಾಂ ಮೊರಾಯಸ್ ಹಾಂಣೀಚ್ ಸನದಿಂಚ್ಯಾ ಕನ್ನಡ ಕವಿತಾಂಚೊ ಕೊಂಕ್ಣಿತ್ ಅಣಕಾರ್ ಕರೋನ್ ತಾಂಚೆ ಕಾವ್ಯ ಕೊಂಕ್ಣಿ ವಾಚಪ್ಯಾಂಮೆರೇನ್ ಪಾವಯ್ಲಾ !

ಭೈಮಾನ್ಯ ಸನದಿ ಹಾಂಚೊ ಜನ್ಮ, ಬೆಳಗಾಂವ್ ಜಿಲ್ಲ್ಯಾತಲ್ಯಾ ಶಿಂಡೊಲ್ಲಿ ಹ್ಯಾ ಗಾಂವಾತ್ 1933 ವರ್ಸಾಂ ಜಾಲೊ. ಫಾಟಲ್ಯಾ ಪಸ್ತಿಕ್ ವರ್ಸಾಂ ತಾಣೆಂ ಕರ್ನಾಟಕ್ ಆನಿ ಕೇಂದ್ರ ಸರಕಾರಚ್ಯಾ ಮ್ಹಾಯಿತಿಲಿ ಖಾತ್ಯಾತ್ ಕಾಮ ಕೆಲೆಂ. ಸಗಲ್ಯಾಂತ್ ಚಡ ವಾರ್ಸಾಂ ತೆಂ ಮುಂಬೈಚ್ಯಾ ಆಕಾಶವಾಣಿ ಕೇಂದ್ರಾತ್ ಅಧಿಕಾರಪದಾಚೆರ್ ಆಶಿಲ್ಲೆಂ. ನಿವೃತ್ತ ಜಾಲೆ ಉಪರಾಂತೂಯ್ ತೆಂ ಮುಂಬೈತೂಚ್ ರಾವ್ತಾತ್. ಪೂಣ್ ಕರ್ನಾಟಕಾತಲ್ಯಾ ಸಾಹಿತ್ಯಿಕ ವಾವರಾವಾಂಗಡಾ ತಾಂಚೊ ಅಜೂನಯ ಲಾಗಿಲೊ ಸಂಬಂದ ಆಸಾ. ಸ್ವತಚೆಂ ಏಕ ವಿಶಿಷ್ಟ ಸ್ಥಾನ್ ತಯಾರಕರಪಿ ಪ್ರತಿಭಾವಾನ್ ಕವಿ ಮ್ಹಾಣ್ ಕರ್ನಾಟಕಾತ್ ತಾಂಚೊ ಆದರ್ ಬಾಳಗಿತಾತ್. ತಾಂಕಾ ಕಿತಲೆಶೆ ಪ್ರತಿಷ್ಠಿತ ಸಾಹಿತ್ಯ ಪುರಸ್ಕಾರ್ ಪ್ರಾಪ್ತ ಜಾಲ್ಯಾತ್, ಕರ್ನಾಟಕ ಸರಕಾರಾನೂಯ 'ರಾಜ್ಯೋತ್ಸವ ಪುರಸ್ಕಾರ' ಆನಿ ಕರ್ನಾಟಕ ಸಾಹಿತ್ಯ ಅಕಾಡೆಮಿನ್ ತಾಂಚ್ಯಾ ಸಮಗ್ರ ಸಾಹಿತ್ಯಿಕ ಕಾರ್ಯಾಖಾತಿರ್ ಗೌರವ ಪುರಸ್ಕಾರ ದಿವ್ನ್ ತಾಂಚೊ ಭೈಮಾನ್ ಕೆಲಾ.

ಆತಾಂ ಮೆರೇನ್ ತಾಂಚೆ ಸೋಳಾ ಕಾವ್ಯಾರ್ಪುಲೆಂ ಧೋನ್ ಕಥಾಸಂಗ್ರಹ, ದೋನ್ ನಾಟ್ಯಾಂ, ಪಾಂಚ್ ಭುರಗ್ಯಾಂಖಾತಿರ್ ಬರಯಿಲ್ಲಿ ಪುಸ್ತಕಾಂ, ತೀನ ಸಮೀಕ್ಷಾಗ್ರಂತ್, ಶಿವಾಯ್ ಕಿತ್ತೀಶಿಂ ಸಂಪಾದಿತ ಆನಿ ಅಣಕಾರಾಚಿಂ ಪುಸ್ತಕಾಂ ಉಜ್ವಾಡಾ ಆಯ್ಲಾತ್, ಇತಲೆಂಚಿ ನ್ಹಂಯ್ ತರ್ ತಾಂಚ್ಯಾ ಸಾಹಿತ್ಯಾಚೆರ್ ಹೆರ್ ಲೇಖಕಾಂನೀಯ್ ಪುಸ್ತಕಾಂ ಬರಯ್ಲಾತ್. ಸೂರ್ಯಪಾನ್ ಹೊ ತಾಂಚ್ಯಾ 1991 ಮೆರೇನಚ್ಯಾ ಸಮಗ್ರ ಕವಿತಾಂಚೊ ಸಂಗ್ರಹ, ತಾಂತುತಲ್ಯಾಚ್ ಕಾಂಯ್ ವೆಂಚಿಕ್ ಕವಿತಾಂಕ್ ಕವಿ ಮೊರಾಯಸ್ ಹಾಂಣಿ ಹ್ಯಾ ಪುಸ್ತಕಾತ್ ಕೊಂಕ್ಣಿ ಭಾಷೆಚೊ ಸೋಬೀತ್ ಆನಿ ಸುರ್ದಾಸ್ ಸಾಜ್ ಚಡಯ್ಲಾ. ತಾಂತುತಲ್ಯಾನ್ ಆಮ್ಕಾಂ ಸನದಿ ಹಾಂಚ್ಯಾ ಸರ್ಜನಶೀಲ್ ಕಾವ್ಯ ಪ್ರತಿಭೆಚೆ ಹೃದಯಂಗಮ ದರ್ಶನ್ ಘಡ್ತಾ.

-ಆನಂದ ವರ್ತಿ.